

‘देश के किसानों व छोटे-छोटे उत्पादकों के हित के साथ किसी भी कीमत पर समझौता नहीं करेंगे’

भारत सरकार ने अमेरिका के साथ टैरिफ वार्ता में अपना रुख थोड़ा और कड़ा किया

- डॉ सतीश मिश्रा -
- राष्ट्रदूत दिल्ली ब्यूरो -
नई दिल्ली, 24 अगस्त। अमेरिका के प्रति अब तक नरम और झुकने की भारत की विदेश नीति के रुख में सख्ती के संकेत देते हुए, विदेश मंत्री एस. जयशंकर ने आज अमेरिका द्वारा भारतीय वस्तुओं पर लगाए गए ”अनुचित और अन्यायपूर्ण” टैरिफ की तीखी आलोचना की। यह बयान उस समय आया है जब ट्रंप प्रशासन ने रूस से तेल खरीदने को लेकर भारत पर दंडस्वरूप शुल्क 50 प्रतिशत से अधिक कर दिया है।

अमेरिकी प्रशासन के साथ अब तक समझौतावादी रुख अपनाने के बजाय, जयशंकर ने कहा कि वांछिगटन के साथ व्यापार वार्ता जारी है, लेकिन कुछ सीमाएं हैं जिन्हें नई दिल्ली को बनाए रखना और बचाना होगा। यह बयान तब आया है जब अमेरिका द्वारा लगाए गए भारी अतिरिक्त शुल्क कुछ ही दिनों में लागू होने वाले हैं। भारतीय वस्तुओं पर अमेरिका द्वारा लगाए गए टैरिफ अब 50 तक पहुंच चुके हैं - जो कि वांछिगटन द्वारा लगाए गए सबसे ऊंचे शुल्कों में से एक है, 25

- पर फिर भी इस संदर्भ में वार्ता जारी रखने का संकेत भी दिया, क्योंकि विदेश मंत्री एस.जयशंकर के अनुसार, हम दो बड़े देश हैं अतः वार्तालाप जारी रखना जरूरी है, और वार्ता की लाइन नहीं काटनी चाहिए।
- हालांकि, दूसरी ओर अमेरिका से अगस्त के तीसरे सप्ताह में भारत आने वाली अमेरिकी टीम की यात्रा अमेरिका ने स्थगित कर दी हैं, तथा भारत पर लगाई गई भारी टैरिफ बातचीत से कम होने की सम्भावना खत्म हो गई है, क्योंकि नई टैरिफ 27 अगस्त से लागू होने की घोषणा पहले ही हो चुकी है।
- भारी टैरिफ के कारण भारत की इकोनॉमिक ग्रोथ 0.8 प्रतिशत तो घटेगी ही, साथ में भारत के, विश्व में “मैन्युफैक्चरिंग हब” (औद्योगिक उत्पादन का केन्द्र) बनने के सपने की हवा निकल सकती है।

प्रतिशत शुल्क पहले ही लागू हो चुका है, और शेष 25 प्रतिशत 27 अगस्त से लागू होने वाला है।
25 से 29 अगस्त तक प्रस्तावित, अमेरिका के व्यापार प्रतिनिधियों की भारत यात्रा को रद्द कर दिया गया है, उन्होंने

विशेष रूप से किसानों और छोटे उत्पादकों के हितों का उल्लेख किया। भारत और अमेरिका के बीच व्यापार वार्ता इस साल की शुरुआत में टूट गई थी, क्योंकि भारत ने अपने विशाल कृषि और डेयरी क्षेत्रों को खोलने से इनकार कर दिया था। दोनों देशों के बीच द्विपक्षीय व्यापार 190 बिलियन से अधिक का है। जयशंकर ने कहा, अपने राष्ट्रीय हित में निर्णय लेना हमारा अधिकार है। कैपिटल इकोनॉमिक्स के विश्लेषकों ने शुरुवार को कहा कि यदि अमेरिका के सभी शुल्क लागू होते हैं और बने रहते हैं, तो इससे भारत की आर्थिक वृद्धि दर में इस वर्ष और अगले वर्ष दोनों में 0.8 प्रतिशत अंक की गिरावट आ सकती है। उन्होंने कहा, दीर्घकाल में यह नुकसान और भी बड़ा हो सकता है, क्योंकि उच्च शुल्क के कारण, ग्लोबल मैनुफैक्चरिंग हब होने का भारत का आकर्षण खत्म हो सकता है। जयशंकर ने अमेरिकी राष्ट्रपति डॉनाल्ड ट्रंप की नीतियों को "असामान्य" बताया। (शेष अंतिम पृष्ठ पर)

नाबालिग बालिका से दुष्कर्म के मामले में पड़ोसी युवक गिरफ्तार

जयपुर, 24 अगस्त। बिंदायका थाना इलाके में एक शांतिर बदमाश ने 12 वर्षीय नाबालिग को काम के बहाने घर पर बुलाया और उसके साथ दुष्कर्म किया। तबियत खराब होने पर बच्ची ने मामले की जानकारी अपनी माँ को दी। जिसके बाद बच्ची को हॉस्पिटल में भर्ती कराया। मेडिकल इत्ला पर अस्पताल

- माता-पिता के जाने के बाद 12 वर्षीय बालिका को पड़ोसी युवक ने काम के बहाने घर बुला कर दुष्कर्म किया।
- पहुंची पुलिस ने पचा बयानों के आधार पर पड़ोसी युवक के खिलाफ पॉरको एक्ट के तहत मामला दर्ज कर उसे गिरफ्तार कर न्यायालय के आदेश पर जेल भेज दिया। एडिशनल डीसीपी सुलेश चौधरी ने बताया कि 12 वर्षीय नाबालिग छठी क्लास की छात्रा है । 20 अगस्त को माता -पिता के घर से जाने के बाद आरोपी ने उसे अकेलापाकर काम के (शेष अंतिम पृष्ठ पर)

पत्नी को जिंदा जलाने वाला पुलिस की गोली से घायल हुआ

कस्टडी से भागने का प्रयास कर रहे विपिन भाटी के पैर में गोली लगी, जिम्स अस्पताल में भर्ती

ग्रेटर नोएडा, 24 अगस्त। कासना कोतवाली क्षेत्र के सिरसा गांव में पत्नी की पेट्रोल डालकर हत्या करने वाले हत्या के आरोपी पति विपिन भाटी ने पुलिस कस्टडी से भागने का प्रयास किया। पुलिस आरोपी को ज्वलनशील पदार्थ की बरामदगी के लिए ले जा रही थी। पुलिस का दावा है कि आरोपी ने उठ निरीक्षक की पिस्तौल निकाल कर भागने की कोशिश की और पुलिस टीम पर फायरिंग कर दी। मजबूरन पुलिस को गोली चलानी पड़ी। पैर में पुलिस की गोली लगने से आरोपी घायल हो गया। पुलिस ने उसे जिम्स अस्पताल में भर्ती कराया है। ज्ञात हो कि बृहस्पतिवार को सिरसा गांव में हत्या के आरोपी पति विपिन ने दहेज में 35 लाख रुपए की मांग पूरी न होने पर पेट्रोल डालकर अपनी पत्नी निक्की को जिंदा जला दिया था।

सिरसा गांव में महिला निक्की की जलकर हुई दर्दनाक मौत के मामले में निक्की के पांच वर्षीय बेटे का वीडियो भी

- सिरसा गांव में आरोपी विपिन ने, दहेज में 35 लाख रुपये की मांग पूरी न होने पर पेट्रोल डाल कर अपनी पत्नी को जिंदा जला दिया था।

सोशल मीडिया पर वायरल हो रहा है। वीडियो में बच्चा मां के साथ पिता द्वारा की गई मारपीट व बर्बरता की कहानी बर्ण करता नजर आ रहा है। बच्चा बताता है कि मां के साथ पहले उसके पिता ने मारपीट की। फिर पेट्रोल डालकर आग लगा दी। बेटी के साथ हुई बर्बरता व दर्दनाक घटना के बाद रूपबास गांव में मातम पसरा है। पीड़िता के स्वजनों का आरोप है कि विपिन शराब का आदि था। जिसके बाद से ही घर में झगड़े बढ़ गए

थे। वह कुछ करता भी नहीं था। पीड़िता के पिता ने कहा, "मेरी बड़ी बेटी ने मुझे कॉल कर मामले की जानकारी दी। हम लोग आनन-फानन में अस्पताल पहुंचे। ये लोग उसे आग के हवाले कर भाग गए थे। पड़ोसी उसे फोर्टिस अस्पताल ले गए। जब हम पहुंचे, तो वह 70 प्रतिशत जल चुकी थी। डॉक्टरों ने बेटी को सफदरजंग अस्पताल रेफर कर दिया। हम एंबुलेंस बुक करके उसे सफदरजंग अस्पताल ले गए, जहां उसे मृत घोषित कर दिया गया।" पिता ने आरोपियों को फांसी की सजा देने की मांग करते हुए कहा कि उसकी (बेटी) सास ने उस पर मिट्टी का तेल डाला और उसके पति ने उसे आग लगा दी। अब जब मेरी बेटी मर चुकी है, तो उनकी दहेज की मांगें पूरी हो गई हैं। उन्होंने गाड़ी की डिमांड कर मेरी बेटी को प्रताड़ित किया।मेरी दोनों बेटियों की शादी एक ही परिवार में हुई थी। मेरे पोते ने भी सबको बताया है कि कैसे और क्या हुआ?"

बंगलादेश पुलिस का पूर्व अधिकारी गिरफ्तार

कोलकाता, 24 अगस्त। पश्चिम बंगाल में सीमा सुरक्षा बल (बीएसएफ) ने उत्तर 24 परगना में भारतीय क्षेत्र में अवैध रूप से प्रवेश करने के आरोप में बंगलादेश के एक पूर्व पुलिस अधिकारी को गिरफ्तार किया है।

आधिकारिक सूत्रों ने रविवार को यह जानकारी दी। सूत्रों ने बताया कि बीएसएफ ने शनिवार शाम बंगलादेश के

- सीमा सुरक्षा बल ने भारतीय सीमा में अवैध रूप से प्रवेश करते हुए पकड़ा।

मेमन सिंह जिले के मुक्तागाछा में सशस्त्र बलों की दूसरी बटालियन के पूर्व एससी अफरुज्जमां को उत्तर 24 परगना के स्वरूपनगर में हकीमपुर सीमा पार करते समय हिरासत में लिया। इसके बाद बीएसएफ ने उसे पश्चिम बंगाल पुलिस को सौंप दिया। पुलिस उसे आज बशीरहाट महाकुमा अदालत में पेश करेगी। शेख हसीना के शासनकाल के दौरान अफरुज्जमां बंगलादेश पुलिस (शेष अंतिम पृष्ठ पर)

ड्रग का इंजेक्शन देकर युवक की हत्या

जयपुर, 24 अगस्त। सांगानेर सदर थाना इलाके में ड्रग का इंजेक्शन देकर एक युवक की हत्या करने का मामला सामने आया है। शांतिर बदमाश ने मृतक के मोबाइल पर कॉल कर पुरानी रंजिश खत्म करने का झंसा देकर बुलाया और उसे मौत के घाट उतार दिया। सूचना मिलने पर मौके पर पहुंची पुलिस ने शव को अपने कब्जे में लेकर पोस्टमार्टम के लिए महात्मा गांधी अस्पताल के मुरांधर में भिजवाया, पोस्टमार्टम के बाद शव परिजनों के सुपुर्द कर दिया। पुलिस ने मृतक की पत्नी की शिकायत वे कोर्ट के आदेश पर हत्या का मामला दर्ज कर जांच

- पुरानी रंजिश खत्म करने के लिए मृतक को मोबाइल पर कॉल करके बुलाया था।

शुरू कर दी है। पुलिस ने बताया कि प्रताप नगर द्वारकापुरी निवासी ज्योति सिंह (25) का आरोप है कि उसका पति हिम्मत सिंह (27) मजदूरी करता था, बलवीर मीणा और रविंद्र से उसके पति हिम्मत का काफी समय से झगडा चल रहा था। 26 जून को सुबह आठ बजे आरोपी रविंद्र ने हिम्मत सिंह को कॉल कर पुरानी रंजिश खत्म करने का झंसा देकर बुलाया। काफी देर तक जब हिम्मत घर नहीं लौटा तो उसके मोबाइल पर कॉल किया। लेकिन हिम्मत सिंह ने फोन नहीं उठाया। 27 जून को सुबह बलवीर के भाई ने कॉल कर हिम्मत के चोट लगने की बात कही और खुद को सांगानेर सदर थाने में बताया। पीड़िता थाने में पहुंची तो (शेष अंतिम पृष्ठ पर)

‘बिहार में हटाये गये 65 लाख नामों में एक भी भाजपा नहीं’

राहुल गांधी ने अररिया में चुनाव आयोग और भाजपा की मिलीभगत का आरोप लगाया

अररिया, 24 अगस्त । लोकसभा में नेता प्रतिपक्ष और कांग्रेस के नेता राहुल गांधी ने कहा कि बिहार में विशेष गहन पुनरीक्षण (एसआईआर) के बाद हटा दिए गए 65 लाख मतदाताओं में एक भी नाम भारतीय जनता पार्टी (भाजपा) के लोगों का नहीं है, जो चुनाव आयोग और उनकी मिलीभगत को बताता है। गांधी ने रविवार को यहां एक संवाददाता सम्मेलन में कहा कि इतनी बड़ी संख्या में लोगों के नाम कटे हैं, उसकी वजह से ज्यादातर राजनीतिक पार्टियां चुनाव आयोग से सवाल पुछ रही हैं। उन्होंने कहा कि बस भाजपा एक अकेली पार्टी है जिसका कोई भी मतदाता सूची से बाहर नहीं हुआ और उन्होंने चुनाव आयोग के पास कोई शिकायत दर्ज नहीं की। उन्होंने तंज कसते हुए कहा कि इसे मिलीभगत नहीं कहेंगे तो क्या कहेंगे?

राहुल गांधी ने कहा कि वोटर अधिकार यात्रा की अपार सफलता बता रही है कि लोगों में चुनाव आयोग के कार्यकलापों को लेकर रोष है। उन्होंने कहा कि बिहार के कोने कोने में उमड़

- लोकसभा में विपक्ष के नेता राहुल गांधी ने कहा कि वोटर अधिकार यात्रा की अपार सफलता बताती है कि लोगों के बीच चुनाव आयोग के कार्यकलापों को लेकर रोष है।

रही भीड़ स्वतः स्फूर्त है और प्रायोजित नहीं है। लोग खुद चल कर आ रहे हैं और लोकतंत्र बचाओ अभियान में हिस्सा ले रहे हैं। गांधी ने कहा कि महाराष्ट्र, हरियाणा और कर्नाटक में वोट चोरी से सम्बंधित सवालों का जवाब चुनाव आयोग ने नहीं दिया। उन्होंने कहा कि चुनाव आयोग से सवाल पूछना भी गुनाह है और उसी सवाल पर पक्ष और विपक्ष के लिए आयोग का रवैया अलग अलग है। उन्होंने कहा कि जब मैंने वोट चोरी की बात की

तब चुनाव आयोग ने एफिडेविट मांगा लेकिन वहीं सवाल भाजपा के नेता अनुराग ठाकुर ने पूछा तो उनसे कुछ भी नहीं मांगा गया। लोकसभा में नेता प्रतिपक्ष ने कहा कि चुनाव आयोग के पास हमारे सवालों का कोई जवाब नहीं है और उल्टे हमारे उपर भ्रम फैलाने का आरोप लगा दिया जाता है। उन्होंने कहा कि यात्रा में आयी भीड़ बता रही है कि हमारे सवाल जनता के सवाल हैं। गांधी ने कहा कि वोटर अधिकार यात्रा के दौरान उनकी मुलाकात गरीब किसानों से हुई है। ज्यादातर किसान सरकार की अनदेखी से परेशान हैं और भविष्य में अगर उनके गठबंधन की सरकार आई तो किसानों की सुरक्षा के लिए विशेष प्लान बनाया जाएगा और उन्हें कर्ज से मुक्ति दिलाने का प्रयास किया जाएगा। साथ में उनकी फसलों के भंडारण और उचित कीमत पर बिक्री की भी व्यवस्था की जाएगी। गांधी उस सवाल को टाल गये जिसमें पूछा गया कि तेजस्वी यादव ने (शेष अंतिम पृष्ठ पर)

चन्द्रबाबू नायडू पर ओबेरॉय होटल को 1500 करोड़ की तिरूपति की भूमि देने का आरोप

तिरूपति मंदिर के पूर्व अध्यक्ष ने आरोप लगाया कि शहरी क्षेत्र की बेशकीमती भूमि को ग्रामीण इलाके की भूमि से बदला जा रहा है

तिरुपति, 24 अगस्त। वाय.एस. आर. सी.पी. के वरिष्ठ नेता और तिरुमला तिरुपति देवस्थानम (टी.टी.डी.) के पूर्व अध्यक्ष भुमना करुणारकर रेड्डी ने रविवार को आंध्र प्रदेश के मुख्यमंत्री एन चंद्रबाबू नायडू पर तीखा हमला बोलते हुए आरोप लगाया कि उन्होंने जमीन की अदला-बदली को आड़ में तिरुपति मंदिर (टीटीडी) की बेहद कीमती संपत्ति ओबेरॉय होटल्स को सौंपने की "सौजिश" रची है। तिरुपति स्थित अपने आवास पर मीडिया को संबोधित करते हुए रेड्डी ने खुलासा किया कि तिरुपति शहरी क्षेत्र में लगभग 1,500 करोड़ रुपये मूल्य की टीटीडी की 20 एकड़ बेशकीमती जमीन को ग्रामीण इलाकों में स्थित पर्यटन विभाग की कम कीमत वाली जमीन से बदला जा रहा है। उन्होंने कहा कि इससे टीटीडी को 1,000 करोड़ रुपये से ज्यादा का नुकसान होगा। उन्होंने बताया कि 7 मई

को टीटीडी की एक विशेष बैठक भूमि विनियमन के एकमात्र एजेंडे के साथ बुलाई गई थी और एक महीने के भीतर, 7 अगस्त को सरकार ने सौदे को मंजूरी देते हुए एक सरकारी आदेश जारी कर दिया। उन्होंने कड़ी आलोचना करते हुए कहा "एजेंडा पत्रों में जानबूझकर भूमि मूल्यांकन का उल्लेख नहीं किया गया और यहां तक कि टीटीडी संपत्ति को भक्तों द्वारा मंदिर को दान की गई इनाम भूमि के रूप में संदर्भित किया गया जिससे यह साजिश और भी संदिग्ध हो गई। उन्होंने कहा, "सरकार का असली इरादा यह जगह ओबेरॉय होटल्स को सौंपना है, जिससे वे पवित्र तिरुमला पहाड़ियों के और भी करीब एक आलीशान होटल बना सके, जो पहले

जिन्होंने कभी ओबेरॉय को अस्वीकार कर दिया था, अब उन्हें भगवान वेंकटेश्वर स्वामी के द्वार पर एक प्रमुख स्थान दे रहे हैं। यह विकास नहीं, दिनदहाड़े लूट है।" टीटीडी के पूर्व अध्यक्ष ने आगे पूछा कि जब सरकार के पास रेनीगुंटा, हवाई अड्डे के पास और ग्रामीण तिरुपति में सार्वजनिक भूमि के विशाल क्षेत्र उपलब्ध है, तो उसने मंदिरों की भूमि का विनियम क्यों किया? उन्होंने कहा, "केवल भगवान की अमूल्य भूमि को ही क्यों निशाना बनाया जाए? इससे साबित होता है कि यह लूट का एक पूर्व-नियोजित कृत्य है।"

चंद्रबाबू नायडू, उपमुख्यमंत्री के. पवन कल्याण और टीटीडी के अध्यक्ष बी.आर. नायडू को सीधे तौर पर जिम्मेदार ठहराते हुए रेड्डी ने सरकारी आदेश को तुरंत वापस लेने की मांग की और दुनिया भर के भक्तों से इस विश्वासघात का विरोध करने का आग्रह किया। रेड्डी ने कहा " यह सिर्फ भूमि के बारे में नहीं है, बल्कि यह दुनिया भर में वेंकटेश्वर स्वामी के भक्तों की आस्था, विश्वास और गरिमा का सवाल है।"

बिहार में 98.2 प्रतिशत मतदाताओं के दस्तावेज प्राप्त हुए

नयी दिल्ली, 24 अगस्त। बिहार में मतदाता सूची के विशेष गहन पुनरीक्षण (एसआईआर) कार्यक्रम के अंतर्गत नयी मतदाता सूची के मसौदे को लेकर इस समय चल रहे दावे और आपत्तियों के दौर में कुल 98.2 प्रतिशत मतदाताओं के दस्तावेज प्राप्त हो चुके हैं। यह जानकारी चुनाव आयोग की रविवार को जारी एक विज्ञित में दी गयी है।

दावे और आपत्तियां दाखिल कराने के लिए अभी आठ दिन बाकी हैं।

- चुनाव आयोग ने रविवार को एक विज्ञप्ति में यह जानकारी दी। अभी दावे, आपत्तियां दाखिल करने के लिए आठ दिन बाकी हैं।

आयोग ने कहा है, ' बिहार का एसआईआर कार्यक्रम निर्धारित समय के अनुसार चल रहा है। प्राप्त सभी दस्तावेजों और आपत्तियों पर निर्णय और पात्रता दस्तावेजों का सत्यापन 25 सितंबर, 2025 तक पूरा किया जाना है और अंतिम जांच के बाद, अंतिम मतदाता सूची 30 सितंबर 2025 को प्रकाशित की जाएगी। दावे और आपत्ति का समय सूची के मसौदे में किसी भी त्रुटि में सुधार कराने का अवसर प्रदान करता है। इस (शेष अंतिम पृष्ठ पर)

विचार बिन्दु

प्रत्येक कार्य अपने समय से होता है उसमें उतावली ठीक नहीं, जैसे पेड़ में कितना ही पानी डाला जाय पर फल वह अपने समय से ही देता है। –वृंद

हिंसा तो स्वीकार्य नहीं है!

हाल में दिल्ली की मुख्य मंत्री के साथ हुई एक वारदात ने हमें फिर से सोचने को विवश किया है कि जिनसे हमारी किसी भी तरह की असहमति हो उनके प्रति हमारा व्यवहार कैसा होना चाहिए। राजनीतिज्ञ और राजनेता क्योंकि दूसरों की तुलना में अधिक दृश्यमान होते हैं, उनके व्यवहार और विचार अधिक लोगों को प्रभावित और उद्धेलित करते हैं, और इसी कारण उनके साथ अगर कोई अनुचित घटना होती है तो उसकी चर्चा भी अधिक होती है। राजनेताओं के बाद खिलाड़ी, फिल्म अभिनेता आदि भी अन्यों की तुलना में अधिक ध्यान आकर्षित करते हैं। इनकी तुलना में लेखक कलाकार प्रायः अलक्षित रह जाते हैं। कलाकारों में भी फिल्म वाले ज्यादा ध्यान आकर्षित करते हैं जबकि बहुत सारे अन्य विधाओं वाले कलाकार उतना ध्यान नहीं खींचते हैं।

दिल्ली की मुख्य मंत्री जब अपने कैप कार्यालय में साप्ताहिक जन सुनवाई कर रही थीं तो एक 41 वर्षीय व्यक्ति ने उन्हें कुछ कागज़ सौंपने के बाद अचानक चिल्लाना शुरु किया, उनके साथ धक्का-मुक्की की और कुछ अन्य अनुचित व अप्रिय कृत्य किए। पुलिस सूत्रों के अनुसार ऐसा करने वाला वह व्यक्ति दिल्ली-पनसीआर में आवारा कुत्तों को आश्रय में ले जाने वाले एक आदेश से क्षुब्ध था क्योंकि वह स्वयं को एक पशु प्रेमी बताता है। जैसा कि अपेक्षित था, इस व्यक्ति को तुरंत हिरासत में ले लिया गया और उसके खिलाफ भारतीय न्याय संहिता (BNS) की धारा 109(1) (हत्या का प्रयास), धारा 132 (सार्वजनिक सेवक पर हमला), और धारा 221 (सार्वजनिक सेवक को कर्तव्य में बाधा) के तहत मामला दर्ज किया गया। उसे पाँच दिन की पुलिस हिरासत में भेजा गया, और दिल्ली पुलिस, इंटे्लिजेंस ब्यूरो, और स्पेशल सेल संयुक्त रूप से जाँच कर रहे हैं। मुख्य मंत्री जी की सुरक्षा बढ़ा दी गई है। अब उन्हें जेड प्लस श्रेणी की सुरक्षा मिलेगी। उम्मीद कर सकते हैं कि पुलिस अपना काम करेगी और न्याय होगा।

इसी बीच जो बहुत सारी चर्चाएँ हुईं उनमें दिल्ली के संदर्भ में यह भी स्मरण किया गया कि दिल्ली के पूर्व मुख्यमंत्री और आम आदमी पार्टी (AAP) के नेता अरविंद केजरीवाल पर भी कई बार हमले हुए हैं। उदाहरण के लिए, 2014 में गुजरात में उनकी हिरासत के बाद आम आदमी पार्टी और भाजपा कार्यकर्ताओं के बीच हिंसक झड़पें हुईं। इसके अलावा, उनके सार्वजनिक कार्यक्रमों में उन पर स्याही, जूते पेंकने और थपड़ मारने जैसे हमले हुए हैं। यहीं यह बात भी कम गौर तलब नहीं है कि अभी दिल्ली की मुख्य मंत्री के साथ जो अप्रिय घटित हुआ उसे तो उनकी पार्टी अर्थात भाजपा ने तुरंत ‘लोकतंत्र पर हमला’ और संभावित ‘राजनीतिक साजिश’ बता दिया दिया किंतु जब अरविंद केजरीवाल के साथ ऐसा ही बताव एकाधिक बार हुआ था तो इस दल की प्रतिक्रिया एकदम उलट थी। वैसे ऐसा आम तौर पर होता है कि जो हमें प्रिय होता है उसके बारे में हमारा नज़रिया उस नज़रिये से भिन्न होता है जो हम अपने किसी अप्रिय व्यक्ति के बारे में रखते हैं। प्रिय के साथ ज़रा- सी भी अशिष्टता (हिंसा तो बहुत बड़ी बात है) हमें अखरती है और हम उसकी आलोचना करते हैं जबकि जो हमें प्रिय नहीं होता है या जिससे हमारी असहमति होती है उसके प्रति की गई हिंसा तक हमें उचित लगती है। इस बात का सबसे बड़ा उदाहरण तो महात्मा गांधी हैं। 30 जनवरी 1948 को नाथूराम गोडसे ने उनके साथ जो किया उसे उनके प्रशंसक उनकी हत्या कहकर निंदा करते हैं जबकि जो महात्मा गांधी के सोच से असहमत थे और हैं वे उसी कृत्य को वध जैसा सम्मान सूचक नाम देकर इस कृत्य को ने केवल उचित बल्कि प्रशंसनीय भी घोषित करते हैं।

और ऐसा केवल शारीरिक हिंसा के मामले में ही नहीं होता है। इधर वाणी की हिंसा, अर्थात अपशब्दों और अनुचित अभिव्यक्तियों का प्रयोग लगातार बढ़ता जा रहा है। इन अभिव्यक्तियों को एक ख़ास संदर्भ में कभी असंसदीय कहा जाता है तो आम भाषा में गाली या अपशब्द कहा जाता है।

इधर जब से सोशल मीडिया का चलन बढ़ा है भाषिक हिंसा करने वालों की तो जैसे मौज ही हो गई है। उन्हें यह नया और कारगर हथियार मिल गया है। वे किसी की भी इज़्जत धूल में मिला सकने की जैसे निर्बाध आज़ादी और क्षमता पा गए हैं। इधर एक और नई बात हुई है। समर्थ और समृद्ध राजनीतिक दलों ने अपने मीडिया एकांशों (सेलों) और आईटी एकांशों के माध्यम से संस्थाबद्ध रूप से वैतनिक आधार पर यह काम करवाने की नई व्यवस्था चलन में ला दी है।

जर्मनी में एफ़डी नेताओं, न्यूज़ीलैण्ड की पूर्व प्रधान मंत्री जसिंडा आर्डर्न के साथ हिंसा के प्रयासों का एक लम्बा सिलसिला है। विदेशों में अगर ट्रंप के साथ हुई वाचिक हिंसा एक ताज़ा परिघटना है तो भारत में महात्मा गांधी से लगाकर अब नरेंद्र मोदी और राहुल गांधी तक और बीच में अरविंद केजरीवाल, अखिलेश और न जाने कौन-कौन इसके शिकार हुए हैं। महिलाओं के प्रति यह वाचिक हिंसा एक अलग ही रूप ले लेती है। उनका चरित्र हनन करना शायद ऐसा करने वालों को अधिक रास आता है। कभी इंदिरा गांधी तो अब सोनिया गांधी, स्मृति ईरानी, प्रियंका गांधी, महुआ मोइत्रा और न जाने कौन-कौन इसका शिकार हुई हैं।

इधर जब से सोशल मीडिया का चलन बढ़ा है भाषिक हिंसा करने वालों की तो जैसे मौज ही हो गई है। उन्हें यह नया और कारगर हथियार मिल गया है। वे किसी की भी इज़्जत धूल में मिला सकने की जैसे निर्बाध आज़ादी और क्षमता पा गए हैं। इधर एक और नई बात हुई है। समर्थ और समृद्ध राजनीतिक दलों ने अपने मीडिया एकांशों (सेलों) और आईटी एकांशों के माध्यम से संस्थाबद्ध रूप से वैतनिक आधार पर यह काम करवाने की नई व्यवस्था चलन में ला दी है। आए दिन हम देखते हैं कि केंद्र से एक संदेश जारी होता है और सम्बद्ध पार्टी के वैतनिक कार्मिक पूरी निष्ठा से, बग़ैर कोमा फुल स्टॉप बदले धड़ाधड उन संदेशों को पोस्ट करके वायरल कर देते हैं। करें भी क्यों न? उन्हें इसी काम के तो पैसे मिलते हैं।

लेकिन बात चाहे हिंसा की हो या वाणी की या शाब्दिक हिंसा की, मैं दो टुक शब्दों में कहना चाहूँगा कि है यह निंदनीय। एक सभ्य समाज में किसी भी तरह की हिंसा की कोई जगह हो ही नहीं सकती। हिंसा, चाहे शरीर की हो या जीभ की, या कलम की – हर हिंसा निंदनीय है। अपनी असहमति, अपनी नाराज़गी, अपना गुस्सा अन्य शालीन और स्वीकार्य तरीकों से भी इनको व्यक्त किया जा सकता है और किया जाना चाहिए। हम यह कभी नहीं कहेंगे कि जो काम या जो बात आपको पसंद न हो उसे भी आप सर झुकाकर स्वीकार करें। ग़लत का विरोध ज़रूर करें। उसके खिलाफ़ आवाज़ उठाएं। ग़लत करने वालो को जताएं कि आप उनके काम से सहमत नहीं हैं। लेकिन ऐसा करते हुए मर्यादा का उल्लंघन न करें। इस बात को न धूलें कि आप मूर्ख हैं।

यहीं एक बात और। यह एक आदर्श स्थिति है कि आप किसी से असहमत या नाराज़ हों और इसे उसके सामने व्यक्त कर दें, और वह शालीनता से आपको असहमति या नाराज़गी को स्वीकार कर लो। यह तो और भी ज्यादा अच्छी बात है कि वह अपने को, अगर उसे अपनी बात सही लगे, सुधार लो। लेकिन ऐसी आदर्श स्थितियाँ हैं कहा? हम आए दिन देखते हैं कि सरकारें विरोध की हर आवाज़ को दबाने कुचलने के लिए जैसे तैयार बैठी रहती हैं। अगर आप कोई प्रदर्शन करना चाहें वे नहीं करने देतीं, अगर आप बांह पर काली पट्टी बांध कर अपनी नाराज़गी व्यक्त करना चाहें, वे नहीं करने देतीं। अगर आप कुछ लिखें तो वे किसी न किसी बहाने से आपको प्रताड़ित करने का औचित्य तलाश कर लेती हैं। सरकारें ख़ुद हिंसा करती हैं। जब वे किसी की बात सुनती ही नहीं, तो कोई क्या करें? हम उस गांधी को पीछे छोड़ आए हैं जिसने सलाह दी थी कि अगर कोई तुम्हारे एक ग़ाल पर चाँटा मारे तो दूसरा ग़ाल सामने कर दो। आज अगर आप ऐसा करेंगे तो वह बजाय शर्मिंदा होने के, दूसरे ग़ाल पर भी चाँटा मार देगा। शायद और अधिक जोर से मारेगा। ऐसे में यह एक बहुत बड़ा सवाल है कि आखिर हम अपनी नाराज़गी, अपनी असहमति कैसे व्यक्त करें? जो स्वीकार्य नहीं है उसे कैसे सहन करें?

इन सवालों का जवाब जो चाहे हो, हिंसा तो नहीं हो हो सकता है। नहीं होना चाहिए!

–अतिथि संपादक,
डॉ. दुर्गाप्रसाद अग्रवाल
(शिक्षाविद और साहित्यकार)

राशिफल

सोमवार 25 अगस्त, 2025

भाद्रपद मास, शुक्ल पक्ष, द्वितीया तिथि, सोमवार, विक्रम संवत् 2082, उत्तरा फाल्गुनी नक्षत्र रात्रि 3:50 तक, सिद्ध योग दिन 12:06 तक, कोलव करण दिन 12:35 तक, चन्द्रमा प्रातः 8:29 से कन्या राशि में संचार करेगा।

ग्रह स्थिति: सूर्य-सिंह, चन्द्रमा-सिंह, मंगल-कन्या, बुध-कर्क, गुरु-मिथुन, शुक्र-कर्क, शनि-मीन, राहु-कुम्भ, केतु-सिंह राशि में।
रवियोग रात्रि 3:50 से आरम्भ होगा। अगस्त्य उदय रात्रि 11:51 पर होगा। आज श्री वराह जयन्ती है। आज तेलवार तपस्या (जैन) है। आज से मु.मास 3 रवि उल अव्वल होगा। आज से मेला रूपीका रामदेव 9 दिन आरम्भ होगा।
श्रेष्ठ चौबिडिया: अमृत सूर्योदय से 7:42 तक, शुभ 9:18 से 10:53 तक, चर 2:05 से 3:40 तक, लाभ-अमृत 3:40 से 5:07स्त तक।
राहूकाल: 7:30 से 9:00 तक। सूर्योदय 6:37, सूर्यास्त 6:51

भारत की लोकतांत्रिक यात्रा वेदों से लेकर संविधान तक फैली हुई है : देवनानी

राजस्थान विधानसभा अध्यक्ष वासूदेव देवनानी ने दिल्ली में आयोजित अखिल भारतीय स्पीकर सम्मेलन में शिरकत की

अजमेर, (कासं)। राजस्थान विधानसभा अध्यक्ष वासुदेव देवनानी ने कहा है कि भारत का लोकतंत्र मजबूत है। भारत के लोकतंत्र को किसी भी प्रकार का कोई खतरा नहीं है। भारत के संविधान की जड़ें भी बहुत गहरी हैं। इसे कोई समाप्त नहीं कर सकता है।भारत के लोगों को एकजुट और एकमुखी होकर काम करना होगा, ताकि विश्व को एकता का संदेश जाए। देवनानी ने कहा कि कुछ ताकतें जो ध्रम फैला रही हैं उनसे सभी को सतर्क रहना होगा। देवनानी ने कहा कि भारत की लोकतांत्रिक यात्रा वेदों से लेकर संविधान तक फैली हुई है। यह यात्रा दर्शाती है कि भारत केवल आज का लोकतंत्र नहीं है, बल्कि यह उसकी आत्मा में सदियों से बसी एक परंपरा है। देवनानी ने कहा कि भारत वास्तव में लोकतंत्र की जननी है। राजस्थान विधानसभा अध्यक्ष देवनानी रविवार को दिल्ली विधानसभा द्वारा आयोजित स्पीकर सम्मेलन को संबोधित कर रहे थे।

देवनानी ने कहा कि भारत विश्व की सबसे प्राचीन सभ्यताओं में से एक है जिसकी लोकतांत्रिक परंपरा हजारों



दिल्ली में आयोजित स्पीकर सम्मेलन में राजस्थान विधानसभा अध्यक्ष वासुदेव देवनानी शामिल हुये।

वर्ष पुरानी है। यह परंपरा वेदों उपनिषदों और इतिहास में अंकित है। देवनानी ने कहा कि जब विश्व के अन्य भागों में मानव समाज शिकार पर आश्रित था और लोग वृक्षों की छाँवों से अपने शरीर ढकते थे, उस प्राचीनकाल में भारत का वैदिक साहित्य राजनीतिक

क्षेत्र और शासन व्यवस्था की अत्यंत परिपक्व अवधारणा से समृद्ध हो चुका था। देवनानी ने कहा कि भारत में नियमित स्वतंत्र और निष्पक्ष चुनाव, स्वतंत्र न्यायपालिका जीवन संसद, सक्रिय मीडिया और मजबूत नागरिक समाज इस लोकतंत्र की

स्थापितवशीलता और गहराई को प्रमाणित करते हैं।

राजस्थान विधानसभा अध्यक्ष वासुदेव देवनानी दो दिवसीय अखिल भारतीय स्पीकर सम्मेलन में भाग ले रहे हैं। सम्मेलन के उद्घाटन सत्र में केंद्रीय गृहमंत्री अमित शाह, केंद्रीय

■ **सम्मेलन में देशभर की राज्य विधानसभा एवं विधान परिषदों के लगभग 60 अध्यक्ष एवं उपाध्यक्ष भाग ले रहे हैं**

संसदीय कार्य मंत्री किरन रिजिजू, दिल्ली के उपराज्यपाल विनय कुमार सक्सेना, दिल्ली की मुख्यमंत्री रेखा गुप्ता और दिल्ली विधानसभा अध्यक्ष विजेंद्र गुप्ता सहित देशभर की राज्य विधानसभा एवं विधान परिषदों के लगभग 60 अध्यक्ष एवं उपाध्यक्ष भाग ले रहे हैं। इस अवसर पर दिल्ली विधानसभा द्वारा केंद्रीय विधानसभा के प्रथम निर्वाचित भारतीय स्पीकर वीर विट्ठल भाई पटेल का शताब्दी समारोह भी आयोजित किया जा रहा है।

देवनानी की दिल्ली की मुख्यमंत्री से मुलाकात : राजस्थान विधानसभा अध्यक्ष वासुदेव देवनानी शनिवार को सायं दिल्ली पहुंचे और देवनानी की दिल्ली में मुख्यमंत्री रेखा गुप्ता से शिष्टाचार मुलाकात हुई।

वाइस प्रिंसिपल को पदावनत कर लेक्चरार लगाने के आदेशों पर हाईकोर्ट की रोक

परिनिंदा दण्डादेश देने के आदेशों पर भी हाईकोर्ट ने रोक लगाई

बीकानेर, (निंस्)। माध्यमिक शिक्षा विभाग के वाईस प्रिंसिपल को पदावनत कर वापस लेक्चरर लगाने एवं परिनिंदा दण्डादेश देने के आदेशों पर राजस्थान हाईकोर्ट ने रोक लगाकर शिक्षा सचिव एवं निदेशक माध्यमिक शिक्षा राज. बीकानेर से जवाब मांगा है। राजस्थान हाई कोर्ट जोधपुर की न्यायाधीश जस्टिस रेखा बोहरा ने यह निर्देश प्रार्थी

बुधराम की याचिका पर दिया है। अधिवक्ता विकास गोदारा (बेनीसर) ने बताया कि माध्यमिक शिक्षा विभाग ने प्रार्थी को 28 फरवरी 2023 को लेक्चरर पद से वाईस प्रिंसिपल पद पर पदोन्नति देकर यथावत कार्यग्रहण करवाया तथा अप्रैल 2025 में काउंसिलिंग के पश्चात् प्रार्थी को दूसरे स्कूल में कार्यग्रहण करवाया गया।

■ **कोर्ट ने राज्य सरकार व माध्यमिक शिक्षा निदेशक से मांगा जवाब**

पदोन्नति तिथि से प्रार्थी लगातार वाईस प्रिंसिपल पद के दायित्वों का निर्वहन

कर रहा है, लेकिन 28 मई 2025 को विभाग ने प्रार्थी की पदोन्नति यह कहकर निरस्त कर दी कि उसे पूर्व में परिनिंदा का दण्डादेश मिला हुआ है, इसलिए उसे पदोन्नत नहीं कर सकते। साथ ही विभाग ने उसे पुनः लेक्चरर पद पर नियुक्ति देने के लिए 5 जुलाई 2025 को एपीओ आदेश भी जारी कर दिया। शिक्षा विभाग की इस कार्यवाही को

प्रार्थी ने हाईकोर्ट में चुनौती देते हुए कहा कि पदावनत एवं एपीओ की कार्यवाही करने से पूर्व उसे सुनवाई का अवसर नहीं दिया गया। किसी कर्मचारी को परिनिंदा दण्डादेश के आधार पर उसे पदोन्नति से वंचित नहीं किया जा सकता। अतः उसके पदावनत एवं एपीओ आदेश को निरस्त कर पदोन्नति के समस्त परिलाभ दिलवाये जाए।

पुलिसकर्मियों ने फिट रहने के लिए आम जनता के साथ साइकिल चलाई

पुलिसकर्मियों ने साइबर फ्रॉड, डिजिटल अरेस्ट अवेयरनेस का मैसेज भी दिया

भीलवाड़ा, (निंस्)। शहर सहित जिलेभर में पुलिसकर्मियों ने रविवार को आम जनता के साथ फिट रहने के लिए साइकिल चलाई। मौका था “फिटनेस की डोज-आधा घंटा रोज” पंच लाइन के साथ, संडे ऑन साइकिल कार्यक्रम का।

भीलवाड़ा जिला पुलिस अधीक्षक धर्मेन्द्र सिंह यादव के नेतृत्व में सिटी कंट्रोल रूम के बाहर से फिटनेस की डोज-आधा घंटा रोज पंच लाइन के साथ साइकिलिंग की शुरुआत की गई। इसमें बड़ी संख्या में पुलिस के अधिकारी और पुलिस लाइन के जवान और एनजीओ मेंबर और आमजन ने अपनी सहभागियों निभाई। कंट्रोल रूम से एसपी और शहर विधायक अशोक कोठारी ने रैली को हरी झंडी दिखाकर नवाा किया। यह साइकिलरैली सरर बाजार, गोल प्याऊ चौराहा, सूचना केंद्र, भीमगंज थाना,



भीलवाड़ा जिला पुलिस अधीक्षक धर्मेन्द्र सिंह यादव के नेतृत्व में साइकिलिंग की शुरुआत की गई।

फतेह टावर, कोतवाली, नगर निगम, राजेंद्र स्कूल सहित मुख्य मुख्य बाजारों में होते हुए पुनः सिटी कंट्रोल रूम पर पहुंचकर सम्पन्न हुई। इस दौरान

पुलिसकर्मियों ने साइबर फ्रॉड, डिजिटल अरेस्ट अवेयरनेस का मैसेज भी दिया। एसपी सिंह ने कहा की कि भारत सरकार के खेल मंत्रालय की

पहल पर साइकिलिंग, योग, जुंबा, रोप स्किपिंग कर आमजन को फिजिकल फिटनेस के लिए एक संदेश दिया जा रहा है। इसके तहत फिटनेस की डोज

■ **“फिटनेस की डोज-आधा घंटा रोज” पंच लाइन के साथ, संडे ऑन साइकिल कार्यक्रम का आयोजन हुआ**

आधा घंटा रोज का कैप्शन दिया गया है। हर व्यक्ति को अपने शरीर की फिटनेस के लिए डेली कम से कम आधा घंटे कोई भी फिजिकल एक्टिविटी जरूर करनी चाहिए। इस दौरान विधायक अशोक कोठारी, भाजपा जिलाध्यक्ष प्रशांत मेवाड़ा, एएसपी पारस जैन, सीओ सदर श्याम सुंदर, सीओ सिटी मनीष बड़गुर्जर सभी थानों के थाना प्रभारी, एनजीओ मेंबर्स, स्काउट गाइड मौजूद रहे। शहर सहित जिलेभर के थानों में रैली का आयोजन किया गया।

ओसियां क्षेत्र में लैपर्ड के मूवमेंट से दहशत फैली

■ **लैपर्ड ने गाय और नीलगाय को अपना शिकार बनाया है। घटना ओसियां के खारडा मेवासा गांव की है, वन विभाग ने पिंजरा लगाया**

मूवमेंट के बाद आसपास की ढाणियों में रहने वाले लोग भी दहशत में हैं। ओसियां रेंज के अधिकारी मुखली मनोहर ने बताया कि टीमों का गडन

कर लैपर्ड को पकड़ने का प्रयास किया जा रहे हैं। जंगल के बीच में कैमरे और पिंजरे भी लगाए गए हैं। इसके अलावा पहाड़ी क्षेत्र के आसपास रहने वाले

ग्रामीणों को सावधानी बरतनी के लिए भी कहा गया है। फिलहाल लैपर्ड के मूवमेंट के चलते ग्रामीण भी काफी दहशत में हैं।

वनपाल रंजीत सिंह राजपुरोहित ने बताया कि लैपर्ड की तलाश की जा रही है। खारडा मेवासा के रक्षित वन क्षेत्र में लैपर्ड के फुटप्रिंट मिले हैं। इसके देखते हुए पिंजरा लगाया गया था,

जिसमें कुछ मांस के टुकड़े रखे हुए थे, लेकिन लैपर्ड पिंजरे में नहीं आया। लैपर्ड मेवासा डांडरा वन पर एक तालाब में पानी पीने के लिए आता है, लेकिन कल से उसका मूवमेंट नजर नहीं आया। संभवतः कहीं और निकल गया होगा। लैपर्ड शाम के समय शिकार पर निकलता है, इसलिए उस पर नजर रखी जा रही है।



पंडित अनिल शर्मा



मेघ

व्यक्तिगत पेशानियां दूर होने लगेगी। अनहोनी की आसंका से बना हुआ मन का भय समाप्त होगा। अस्त-व्यस्त दिनचर्या में सुधार होगा। आज विवादित मामलों से राहत मिल सकती है।



तुला

व्यावसायिक कार्यों के कारण भागदौड़ रहेगी। व्यावसायिक खर्चों में वृद्धि हो सकती है। नौकरिपेशा व्यक्तियों को अतिरिक्त जिम्मेदारी मिल सकती है। मन में असंतोष बना रहेगा।



वृष

परिवार में शुभ-मांगलिक कार्य सम्पन्न हो सकते हैं। महत्वपूर्ण कार्यों के संबंध में उचित सोच-विचार हो सकता है। व्यावसायिक कार्यों में प्रगति होगी। व्यावसायिक आय में वृद्धि होगी।



वृश्चिक

आर्थिक/वित्तीय मामलों के लिए दिन अच्छा रहेगा। अटका हुआ धन प्राप्त होगा। आय में वृद्धि होगी। व्यावसायिक कार्यों के लिए दिन अच्छा रहेगा।



मिथुन

घर-परिवार में सुख-शांति बनी रहेगी। परिवार में धार्मिक-मांगलिक कार्य सम्पन्न हो सकते हैं। अतिथियों के आगमन से उत्सव जैसा माहौल रहेगा।



धनु

नवीन कार्यों के संबंध में सकारात्मक आश्वासन का समाधान हो सकता है। परिवार में मांगलिक-धार्मिक कार्य सम्पन्न हो सकते हैं। व्यावसायिक कार्य शीघ्रता/सुगमता से बन्ने लेंगे।



कर्क

परिवार में मन को प्रसन्न करने वाले संदेश प्राप्त होंगे। मित्रों के सहयोग से वर्तमान समस्या का समाधान हो सकता है। व्यावसायिक वार्ता सफल रहेगी। व्यावसायिक प्रयासों में उचित सफलता मिलेगी।



मकर

व्यावसायिक संपर्क बनेंगे। व्यावसायिक वार्ता सफल रहेगी। नवीन कार्यों के संबंध में सकारात्मक आश्वासन प्राप्त होंगे। अटके हुए कार्य बन्ने लेंगे। आर्थिक स्थिति ठीक रहेगी।



सिंह

आर्थिक/वित्तीय मामलों में संतुलन बनाए रखना ठीक रहेगा। आज अनावश्यक धन खर्च हो सकता है। व्यावसायिक कार्यों के कारण बाहर जाना पड़ सकता है।



कुंभ

चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। आवश्यक कार्यों में विलम्ब हो सकता है। बन्ते कार्य विगड़ सकते हैं। स्वास्थ्य का ध्यान रखें।



कन्या

मानसिक तनाव से राहत मिलेगी। मन:स्थिति में सुधार होगा। मनोबल-आत्मविश्वास बढ़ेगा। आवश्यक कार्य योजनानुसार बन्ने लेंगे। व्यावसायिक कार्यों के लिए दिन अच्छा रहेगा।



मीन

परिवार में आपसी सहयोग-समन्वय बना रहेगा। परिवार में उत्सव जैसा माहौल रहेगा। परिवार में धार्मिक-सामाजिक समारोह सम्पन्न हो सकते हैं। व्यावसायिक/आर्थिक स्थिति ठीक रहेगी।

सार-समाचार

बलिदान दिवस पर चर्चा की

जालोर, (कासं)। रावणा राजपूत नगर सभा जालौर की बैठक में 23 सितम्बर को हाईफा हीरो मेजर दलपत सिंह देवली के बलिदान दिवस कार्यक्रम को लेकर रविवार को रावणा राजपूत छात्रावास में संपन्न हुई।

बैठक की अध्यक्षता बाबू सिंह परिहार नगर अध्यक्ष ने की। बैठक को जिला अध्यक्ष युवा महासभा एडवोकेट श्रवण सिंह सिसोदिया, जिला कोषाध्यक्ष अर्जुन सिंह मांगलिया, पुख सिंह भाटी, सुशील पाल सिंह गहेलोत, वीरेंद्र सिंह पंवार, अभिमन्यु सिंह मांगलिया, नाथू सिंह नाथावत ने सम्बोधित करते हुए अपने-अपने सुझाव दिए। कार्यक्रम को लेकर उत्तम सिंह परमार को जालोर नगर संयोजक नियुक्त किया गया। नगर सभा की तरफ से चाय कॉफी का चढ़ावा को लेकर प्रस्ताव सर्वसम्मति से लिया गया। सभी ने तन मन धन से कार्यक्रम में सहयोग का आश्वासन दिया। बैठक में एडवोकेट श्रवण सिंह सिसोदिया, बाबू सिंह परिहार,अर्जुन सिंह मांगलिया, धन सिंह पवार, छोग सिंह , पुख सिंह भाटी, विक्रम सिंह परमार, सुशील पाल सिंह गहेलोत, वीरेंद्र सिंह पवार, विक्रम सिंह भाटी, अभिमन्यु सिंह मांगलिया, जितेंद्र सिंह नाथावत, अनूप सिंह भाटी, किरण सिंह मांगलिया, मांगू सिंह पवार,शंभू सिंह मांगलिया, लक्ष्मण सिंह मांगलिया, भगवान सिंह परमार, सुरेंद्र सिंह परमार, वीर सिंह पवार, भंवर सिंह भाटी, भंवर सिंह गहेलोत, भेरू सिंह रावणा, सुरेंद्र सिंह मांगलिया, नाथू सिंह नाथावत, चौकू सिंह परमार सहित कई जने उपस्थित रहे।

छात्रावास में पौधारोपण किया

जालोर, (कासं)। पर्यावरण संरक्षण को लेकर राजसुगम सेवा संस्थान की ओर से रविवार को धवला रोड स्थित भील समाज छात्रावास में पौधारोपण कार्यक्रम का आयोजन किया गया। इस मौके पर छात्रावास परिसर में पौधारोपण कर उनके संरक्षण की शपथ ली गई। छात्रावास परिसर में भील सेवा समिति के अध्यक्ष मूलाराम, सचिव वक्ताराम, शंकरलाल राणा, हबताराम, छतराराम के निर्देशन में संस्थान की ओर से विभिन्न प्रजातियों के 30 पौधे लगाए गए। संस्थान की सचिव रविना कुमारी ने पर्यावरण संरक्षण को लेकर संस्थान की ओर से किए जा रहे कार्यक्रमों के बारे में जानकारी देते हुए अधिक से अधिक पौधारोपण करने की अपील की। जितेंद्र कुमार ने कहा कि शुद्ध वातावरण के लिए प्रत्येक व्यक्ति को हर वर्ष कम से 2 पौधे लगाकर उनके बड़े होने तक उनकी देखभाल करनी चाहिए। इस दौरान छात्रावास परिसर में पपीता, इमली, आंवला, पींड खजूर, जामून, गुलमोर, राण आदि प्रजातियों के पौधे लगाए गए। इस मौके पर संस्थान के प्रेक भरत कुमार मेघवाल, छात्रावास के सदस्य जितेंद्र कुमार, पूर्व पीएलवी मुकेश कुमार, दिनेश कुमार डाबी, संगीता कुमारी, कविता कुमारी, युगिकाराज के अलावा छात्रावास के धारूराम, नरेश कुमार, विक्रम कुमार, हिमांशु, मुकेश, भैराराम, पंटराराम, नारायणलाल आदि मौजूद रहे।

आलम महाराज के नाम भजन आज

धोरीमना, (निर्सं)। धोरीमना पहाड़ी पर स्थित आलम जी महाराज के मंदिर में आलम जी महाराज के भजन मंडल द्वारा 25 अगस्त को जागरण का आयोजन किया जाएगा। सुबह महा आरती की जाएगी हर साल की भांति माघ शुक्ल पक्ष बीज का भव्य मेले का आयोजन होगा। मेहवा नगर के राजा मल्ली नाथ जी एवं रानी रुपादेजी, कच्छ भुज के राजा जैसल एवं तोलादे अपने गुरु पिरो एवं संतों के मेले में मिलने के लिए जा रहे थे तब अपने धोरीमन्ना जिला बाढमेर में पहाड़ी पर स्थित आलम जी के स्थान पर पीर रामनाथ कामडिया सिद्ध तपस्या कर रहे थे। उस स्थान पर पानी का कुआं को खरा था। रानी तोलादे ने उसे अपनी भक्ति के प्रताप से मौझा किया तथा रूपा दे ने पहाड पर सुखी लकड़ी रोप कर अलख की आराधना से उसे हरा कर दिया। जिसके प्रमाण आज भी वाहा पर मौजूद है। रावल मल्लिनाथ ने इस चमत्कार की स्मृति 750 बीघा जमीन रामनाथ कामडथिा की भेंट की। उनके वंशज लगभग 1०० परिवार आज भी परंपरा से आलम जी के पुजारी है। यह लोग भजन तथा वहा उपलब्ध साक्ष्य प्राचीन काल के अलख आराधना मार्ग की शक्ति के जीते जागते प्रमाण है। कामड संप्रदाय में प्राचीन चार धुनियों में से मालानी धुनी को बनाया गया भी सैकड़ों कामड परिवार राजस्थान के कई जिलों में निवास करते है तथा मल्लिनाथ मंदिर में होने वाली दैनिक आरती में भी कामड संतों को आज तक स्थान प्राप्त है। यह जानकारी पुजारी संत कांमैडीयों ने दी।

जसवंतपुरा ब्लॉक कांग्रेस का गठन

जालोर, (कासं)। राजस्थान प्रदेश कांग्रेस कमेटी अध्यक्ष गोविन्द सिंह डोटासरा के निर्देशानुसार प्रदेश संगठन महासचिव ललित तुनवाल ने जालोर जिले के जसवंतपुरा ब्लॉक की कार्यकारिणी घोषित कर जिलाध्यक्ष भवरलाल मेघवाल को ब्लॉक कार्यकारिणी प्रेषित की। जिला प्रवक्ता योगेंद्र सिंह कुम्पावत ने बताया कि जसवंतपुरा ब्लॉक अध्यक्ष जीवाराम चौहान, संगठन महासचिव मोहनब्त सिंह को बनाया गया। उपाध्यक्ष गम्बर सिंह, करताराम, भूताराम,घुनाराम इम्तियाज छीणा,नगजीराम,रारसमलसेन, भवूतमल,जीवाराम,कृष्ण कुमार को बनाया गया। महासचिव चतराराम, उदाराम, समतीराम,राकेश कुमार, अरविन्दकुमार, वचनाराम, श्रवण कुमार, घेवाराम, अनवरखान, अशोककुमार को बनाया गया। प्रवक्ता अर्जुनकुमार एवम जितेंद्रकुमार को बनाया। कोषाध्यक्ष सुरेश कुमार सचिव नागाराम, सुरेश कुमार,लीलाराम हाजााराम, रमेश कुमार, हीराराम, शेरसिंह, मदन, वचनाराम, भरत कुमार को बनाया। सोशल मीडिया प्रभारी नगजीराम, प्रवीण कुमार बनाये गये। कार्यकारिणी सदस्य मुकेश कुमार, बाबूराम, अकबर, मेवाराम, चमनाराम, हंसाराम, बागाराम,निमनाथ, माफाराम, महेश कुमार कनाराम,भावाराम, नगजीराम,जैसूराम, कानाराम को बनाया गया है।

संडेज ऑन साइकिल अभियान

जोधपुर, (कासं)।खेल एवं युवा मंत्रालय के फिट इंडिया मूवमेंट के तहत रविवार को स्पोर्ट्स अथॉरिटी ऑफ इंडिया, जोधपुर शाखा के सहयोग से आरपीटीसी, जोधपुर ग्राउंड में संडेज ऑन साइकिल अभियान का आयोजन किया गया। इस अभियान का मुख्य उद्देश्य स्वस्थ जीवनशैली को बढ़ावा देना, पर्यावरण संरक्षण के प्रति जागरूकता फैलाना और शहरवासियों को साइकिल चलाने के लिए प्रेरित करना था। इसके तहत रविवार सुबह 6 बजे से मॉर्निंग योगा, जुम्बा, रोप स्किपिंग तथा साइकिलिंग सेशन का आयोजन किया गया। मुख्य अतिथि पुलिस अधीक्षक जोधपुर ग्रामीण नारायण टोगस, अतिरिक्त पुलिस अधीक्षक जोधपुर ग्रामीण भोपाल सिंह लखावत एवं कमाण्डेन्ट पीटीएस जोधपुर रविंज सिंह ने सुबह 7:15 बजे हरी झंडी दिखाकर साइकिल रैली का शुभारंभ किया। यह रैली पीटीएस जोधपुर से प्रारंभ होकर मंडौर होते हुए पुनः पीटीएस जोधपुर में संपन्न हुई।

मौसम को लेकर प्रशासन अलर्ट

रेव्‍दर, (निर्सं)। स्कूली विद्यार्थियों की सुरक्षा को लेकर सिरोही जिला कलेक्टर अल्‍पा चौधरी ने बड़ा फैसला लिया है। जिला कलेक्टर ने कक्षा प्री-प्राइमरी से 12वीं तक के विद्यार्थियों के लिए 25 अगस्त को अवकाश घोषित, आंगनवाडी से लेकर सभी राजकीय और गैर राजकीय विद्यालयों पर आदेश लागू होंगे। अवकाश केवल विद्यार्थियों के लिए ही रहेगा, स्‍टाफ को कार्य करना होगा। संस्‍था प्रधानों को आदेश की पालना सुनिश्चित करने के दिए सख्‍त निर्देश दिये है।

दुकान के बाहर से मोटरसाइकिल चोरी

रेव्‍दर, (निर्सं)। रेव्‍दर कस्‍बे के रेव्‍दर नागानी सड़क मार्ग पर बीती रात दुकान के बाहर खड़ी मोटरसाइकिल चोरी हो गई। पीड़ित ने सुबह देखा तो मोटरसाइकिल नहीं थी। आसपास छानबीन कर नहीं मिलने पर रेव्‍दर थाने में रिपोर्ट देकर बताया कि जितेन्‍द्र कुमार, पुत्र वेलाराम धांची के नाम से गैर हीरो स्‍पेलेन्‍डर प्लस एक बाईक है, जो रोजाना में अपनी दुकान के आगे खड़ी करता था। शनिवार की रात को बाईक खड़ी की थी सुबह देखा तो वहां पर नहीं थी।

हरदीप सिंह जोधपुर पहुंचे

जोधपुर, (कासं)।केंद्रीय पेट्रोलियम मंत्री हरदीप सिंह पुरी रविवार को जोधपुर पहुंचे। एयरपोर्ट पर पत्रकारों से बातचीत करते हुए उन्होंने पंचदरा रिफाइनरी के जल्द शुरू होने की उम्मीद जताई। इस दौरान एयरपोर्ट पर भारतीय जनता पार्टी के राज्यसभा सांसद राजेंद्र गहेलोत, राज्य सरकार में मंत्री के के बिश्नोई, पूर्व सांसद मानवेंद्र सिंह सहित भाजपा के कई पदाधिकारियों ने उनका स्वागत किया। मंत्री हरदीप सिंह पुरी जोधपुर एयरपोर्ट से सड़क मार्ग के जरिए पंचपदरा के लिए रवाना हो गए।

सड़क किनारे बिक रही गणेश प्रतिमा

पाली, (नि.सं.)। गणपति उत्सव 27 अगस्त को पाली शहर समेत जिले भर में मनाया जाएगा। स्टेशन रोड पर विभिन्न डिजाइनों की गणेश प्रतिमाएं बिकने के लिए पहुंची हैं, जिसको लोग एडवांस बुकिंग कर गणेश चतुर्थी पर गाजे बाजे के साथ अपने घर ले जाकर प्रतिष्ठा करेंगे।

बाबा की बीज आज, मसूरिया मन्दिर में महाआरती होगी

जोधपुर, (कासं)। लोकदेवता बाबा रामदेव का जन्मोत्सव रविवार को श्रद्धा एवं भक्ति भाव से मनाया जाएगा। मुख्य पूजा अर्चना मसूरिया बाबा मंदिर पर होगी। दोपहर में मन्दिर के शिखर पर ध्वजारोह होगा।

श्रद्धालु अपने अपने घरों में बाबा रामदेव की पूजा अर्चना कर व्रत रखेंगे। शहर भर में जगह जगह भजनों की सरिता प्रवाहित होगी। जातरूओं की आवभगत में स्वयंसेवी संस्थाओं ने पलक-पावडे बिछा रखे हैं।

मसूरिया स्थित बाबा रामदेव मेले का शनिवार शाम को विधिवत शुभारंभ किया गया।इस अवसर पर जिला कलेक्टर गौरव अग्रवाल और डीसीपी विनीत बंसल ने फीता काटकर मेले का विधिवत उद्घाटन किया। इस अवसर पर बाबा रामदेव जी के गुरु बालीनाथजी की समाधि स्थल ट्रस्ट के अध्यक्ष नरेंद्र चौहान, सचिन नरेंद्र गोयल, उपाध्यक्ष शिव प्रसाद दईया,दिनेश गोयल, कोषाध्यक्ष पुरुषोत्तम राखेचा,दिनेश पंवार के साथ अन्य सदस्य मौजूद रहे

बाबा रामदेव मेला, जो भाद्रपद शुक्ल पक्ष की द्वितीया से दशमी तक आयोजित होता है, देश भर से लाखों श्रद्धालुओं को आकर्षित करता है। यह मेला बाबा रामदेवजी के गुरु बालीनाथ की समाधि स्थल पर आयोजित होने वाला एक प्रमुख धार्मिक और सांस्कृतिक आयोजन है,बाबा रामदेव,

राष्ट्रीय विधि वि.वि. जोधपुर ने स्थापना दिवस मनाया

जोधपुर, (कासं)। राष्ट्रीय विधि विश्वविद्यालय, जोधपुर ने रविवार को विश्वविद्यालय परिसर में अपना 25वां स्थापना उत्साह और गरिमा के साथ मनाया। इस अवसर पर न्यायपालिका, विधि शिक्षा के गणमान्य विद्वान एवं विश्वविद्यालय के समस्त अधिकारीगण उपस्थित रहे।

मुख्य अतिथि न्यायमूर्ति संदीप मेहता, न्यायाधीश, उच्चतम न्यायालय एवं जजिटर, राष्ट्रीय विधि विश्वविद्यालय, जोधपुर थे। विशिष्ट अतिथि के रूप में न्यायमूर्ति विजय बिश्नोई, मुख्य न्यायाधीश, राजस्थान उच्च न्यायालय न्यायमूर्ति के. आर. श्रीराम, एवं कुलाधिपति, राष्ट्रीय विधि विश्वविद्यालय, जोधपुर की गरिमामयी उपस्थिति रही। कुलपुरु प्रोफेसर हरप्रोत कौर ने अतिथियों का स्वागत किया। इस अवसर पर न्यायमूर्तियों द्वारा विश्वविद्यालय परिसर में वृक्षारोपण भी किया गया। शुरुआत राध्दान एवं

रावणा राजपूत समाज की 1०0 से अधिक प्रतिभाएं सम्मानित

पाली, (नि.सं.)। रावणा राजपूत समाज विकास समिति सोसायटी नगर ईकाई की ओर से रविवार को शहर स्तरीय द्वितीय प्रतिभावान सम्मान समारोह का आयोजन मे 1०0 से अधिक प्रतिभाओ को प्रशस्ति पत्र एवं स्मृति चिन्ह से सम्मानित किया गया।

रावणा राजपूत समाज विकास समिति सोसायटी नगर ईकाई अध्यक्ष एवं एडवोकेट विक्रम सिंह बैसाणा ने बताया कि कार्यक्रम का आगाज माॅ सरसवती की तस्वीर के समक्ष द्वीप प्रज्ववलन के साथ हुआ। कार्यक्रम मे मुख्य वक्ता सीसायटी रजिस्ट्रेशन जयपूर काॅ आपरेटिव के रजिस्ट्रार रणवीर सिंह परिहार ने कहा कि विद्यार्थी वर्ग अपना लक्ष्य निर्धारित करते हुए सफलता के नए आयाम स्थापित करें। उन्होंने कहा कि आज का युग प्रतिस्पर्धा का युग है ऐसे मे मेहनत करने मे कोई कमी नहीं रहे।

राज्य बीमा एवं प्रावधानी निधि विभाग जयपुर संभाग के अतिरिक्त निदेशक चन्दन सिंह चौहान, जोधपुर डिस्कॉम जालोर के सेवानिवृत्त अधीक्षक अभियंता पूनम सिंह राठौड, अतिरिक्त जिला शिक्षा अधिकारी

संसदीय कार्य मंत्री ने धांधिया में निर्माणाधीन सड़क का निरीक्षण किया

जोधपुर, (कासं)। संसदीय कार्य, विधि एवं विधिक कार्य मंत्री जोगाराम पटेल ने रविवार को विधानसभा क्षेत्र लूणी के ग्राम बांधिया में बजट घोषणा के अंतर्गत स्वीकृत लूणी से बांधिया डामर सड़क निर्माण कार्य (लागत 265 लाख रुपये) का औचक निरीक्षण किया।

संसदीय कार्य मंत्री ने अधिकारियों से कार्य की प्रगति एवं गुणवत्ता संबंधी जानकारी ली। उन्होंने अधिकारियों को निर्देश दिए कि सड़क निर्माण कार्य को निर्धारित समयवाधि में पूर्ण करें और गुणवत्ता में कमी नहीं रखें। उन्होंने कहा कि सड़क निर्माण कार्य पूर्ण होने पर ग्रामीण अंचल की कनेक्टिविटी में सुधार होगा और आमजन की बेहतर आवागमन की सुविधा मिलेगी। उन्होंने

कहा कि सड़कों के सुदृढ़ नेटवर्क से क्षेत्र के सामाजिक एवं आर्थिक विकास को नई गति मिलेगी। बांधिया सरपंच भैरामराम पटेल, छोट्टसिंह राठौड, दिनेश सिंह राजपुरोहित, वेलाराम, लादूराम आदि उपस्थित रहे। पटेल सोमवार को प्रातः 11.3० बजे हनवंत आदर्श विद्या मन्दिर लाल सागर आदर्श डिफेंस एवं स्पोर्ट्स एकेडमी के नवनिर्मित भवन के लोकार्पण समारोह में भाग लेंगे। वे दोपहर 3.3० बजे ग्राम सतलाना के बाबा रामदेव मंदिर में हॉल के लोकार्पण कार्यक्रम में भाग लेंगे। पटेल सायं 4.30 से 6:30 बजे तक लूणी में सामाजिक कार्यक्रमों में शिरकत करेंगे। सायं 7 बजे सर्किट हाऊस पहुंचकर और रात्रि 8.15 बजे स्टेशन से जयपुर के लिए प्रस्थान करेंगे।

जिन्हें भगवान कृष्ण का अवतार माना जाता है, ने अपने चमत्कारों और सामाजिक समरसता के कार्यों से लोगों के दिलों में विशेष स्थान बनाया है।

स्थानीय अवकाश होने से सोमवार को शहरी भक्तों की भारी भीड़ रहने की संभावना है।

गौरतलब है कि लोक देवता बाबा रामदेव जी के प्रति आस्था पूरे देश-विदेश तक फैली है। भादवा महीने में देश के अलग-अलग कोनों से पैदल यात्रियों के यहां तक आने का सिलसिला शुरू हो गया है। इन पैदल यात्रियों की सेवा के लिए सड़क किनारे मेडिकल कैप, खाने के लिए लॉगर और अन्य सेवाओं के लिए सेवादाा भी पूरी भक्ति और उल्लास के साथ सक्रिय हैं।

ऐसी मान्यता है कि रामदेवरा जाने से पहले जातक जोधपुर पहुंच कर गुरु बालीनाथ जी की समाधि पर शीश नवाते हैं, तभी यात्रा का फल प्राप्त होता है। अब तक लाखों जातक मंसूरिया बाबा के दर्शन कर के रामदेवरा के लिए प्रस्थान कर गए हैं। आज अनेक पैदल

प्रस्तावना बैनर का विमोचन

पाली, (नि.सं.)। आचार्य तुलसी मार्ग स्थित तेरापंथ सभा भवन में रविवार को आचार्य महाश्रमण की सुशिष्या साध्वी काव्यलता जी के साक्षिध्य में विश्वव्यापी – रक्तदान अमृत महोत्सव 2.० के प्रस्तावना बैनर का विमोचन

‘कुलपति सम्मेलन–2025’ पर आधारित रिपोर्ट तथा भारत में विधि शिक्षा के लिए एक परिवर्तनकारी, समतामूलक और वैश्विक रूप से उत्तरदायी ढांचे की परिकल्पना विषयक घोषणापत्र का विमोचन भी किया गया। इस अवसर पर गणमान्य अतिथियों को विश्वविद्यालय की प्रगति में उनके मार्गदर्शन एवं योगदान के लिए सम्मानित किया गया। समारोह का समापन विश्वविद्यालय की कुलसचिव डॉ. सुनीता पंकज के धन्यवाद ज्ञापन, द्वाग्रागन के साथ हुआ।

तीन सौ किलोमीटर की यात्रा कर 1०1 दिव्यांगजन नेत्र कुंभ रामदेवरा पहुंचे

पोकरण/रामदेवरा, (निर्सं)। सक्षम संस्थान पाली एवं दिव्यांग सेवा संस्था पाली-जालौर-सिरोही के संयुक्त तत्वावधान में आयोजित एक प्रेरणादायी दिव्यांग रैली आज बाबा रामदेव की पावन धरा रामदेवरा में सम्पन्न हुई। इस रैली में 1०1 दिव्यांगजन (महिला एवं पुरुष) शामिल हुए, जो राज्य सरकार द्वारा प्रदत्त चौपहिया, श्री व्हीलर स्कूटी आदि साधनों पर सवार होकर लगभग 3०0 किलोमीटर की कङ्गिन यात्रा तय कर जयकारी और जोश के साथ नेत्र कुम्भ शिविर में पहुंचे।

यह विशेष रैली दिव्यांग सेवा संस्थान के निदेशक झालाराम देवासी के नेतृत्व में निकाली गई। इस अवसर पर राजू देवासी, सुरेश देवासी तथा जयपुर से आई रैना भारद्वाज सहित कई विशिष्ट दिव्यांगजन भी शामिल हुए। रैली का उत्साह देखने लायक था और नेत्र शिविर में पहुंचते ही पूरा वातावरण भावुक और प्रेरणादायी बन गया। 1०8 वर्षीय दिव्यांग संत आत्मानन्द गिरि का आशीर्वाद इस रैली की सबसे विशेष उपस्थिति रही मध्य प्रदेश से आये 1०8 वर्षीय दिव्यांग संत। उन्होंने शिविर स्थल पर सम्बोधन देते हुए कहा कि रामदेवरा में हो रहा नेत्र कुम्भ समाज को एक अनुझी और दूरदर्शी पहल है। सक्षम जैसी संस्थाओं की सेवाओं से भविष्य में कोई भी नेत्र दिव्यांग न बने, यही सबसे बड़ा पुण्य है नेत्र कुम्भ आयोजन समिति ने सभी 1०1 दिव्यांगजन का सभागार परिषद में अभिनन्दन एवं

सुरेश देवासी (पाली) तीन सौ किलोमीटर का सफर आसान नहीं था, लेकिन बाबा रामदेव की कृपा और सक्षम और सेवा से समाज में महत्त्वपूर्ण योगदान दे सकते हैं। नेत्र कुंभ में सक्षम संस्थान का कार्य वाकई प्रशंसनीय और प्रेरणादायी है।

गौता देवी (सिरोही, द्वािधाबित) नेत्र कुंभ ने मुझे यह भरोसा दिया कि अंधकार के बाद भी रोशनी की एक किरण हमेशा मौजूद रहती है। राजू देवासी (जालौर) यह यात्रा समाज को

यह बताने के लिए है कि दिव्यांगजन भी सपनों को हकीकत बना सकते हैं।

शिक्षक संघ राष्ट्रीय जैसलमेर चुनाव संपन्न

जैसलमेर, (नि.सं.)। राजस्थान शिक्षक संघ (राष्ट्रीय) की उपशाखा जैसलमेर के सत्र 2०25–2६ के चुनाव रविवार ,को चुनाव अधिकारी नटवरलाल व्यास के निर्देशन तथा श्री जयप्रकाश आचार्य के पर्यवेक्षण में सम्पन्न हुए।

चुनाव अधिकारी ने बताया कि उपशाखा जैसलमेर के सभाध्यक्ष नटवरलाल जोशी, अध्यक्ष पद पर अभय सिंह ,मंत्री पद के लिए अरुण व्यास, और कोषाध्यक्ष पद पर अमृतलाल सोनी का चुनाव हुआ है।







कालीसिंध नदी की पुलिया पर कार बही, दो जनों के शव बरामद, दो लापता

गाड़ी के ड्राइवर लेखराज एवं सांभरलेक निवासी वेणुगोपाल का फिलहाल पता नहीं चल पाया है

झालावाड़, (निसं)। झालावाड़ के गागरोन के समीप कालीसिंध और आहु नदी के संगम स्थल पर पुलिया पर एक कार बह गई। रेस्क्यू के ऑपरेशन के दौरान डूबी हुई कार को निकाल लिया गया, जिसमें से दो शव बरामद हुए हैं, जबकि दो अन्य पानी में बह गए, जिनकी तलाश की जा रही है।

प्रत्यक्षदर्शियों के अनुसार का नंबर आरजे 33 सीए 3269 में चार लोग सवार थे तथा वह कालीसिंध की चंगेरी पुलिया पर पहुंचे तो वहां मौजूद लोगों ने उन्हें पुलिया पार करने से मना किया, किंतु कार सवार लोगों ने किसी की नहीं सुनी और कार पानी में उतार दी। पुलिया के मध्य जाकर तेज बहाव के कारण कार पानी में बह गई तथा डूब गई। डूबती कार से दो लोग बाहर निकल आए जिन्हें पानी में बहते हुए देखा गया, जबकि दो अन्य कार में ही फंसे रह गए, जिनके शव पुलिस ने बरामद कर लिए हैं। हादसे की सूचना के बाद प्रशासन और पुलिस के अधिकारी मौके पर पहुंचे, झालावाड़ के अतिरिक्त जिला कलेक्टर



झालावाड़ स्थित कालीसिंध पुलिया पर बही कार को रेस्क्यू ऑपरेशन के दौरान बाहर निकाला, जिसमें दो शव मिले।

अभिषेक चारण स्वयं मौके पर मौजूद पानी में बहने वाले दो लोगों की भी रहे और रेस्क्यू ऑपरेशन चलवाया। तलाश की जा रही है। कार में फंसे हुए

■ रेस्क्यू के ऑपरेशन के दौरान डूबी हुई कार को निकाला, जिसमें से दो शव बरामद हुए हैं, जबकि दो अन्य पानी में बह गए, जिनकी तलाश की जा रही है

■ कार में चार लोग सवार थे, वे कालीसिंध की चंगेरी पुलिया पर पहुंचे तो वहां मौजूद लोगों ने उन्हें पुलिया पार करने से मना भी किया था

शवों को निकाल कर झालावाड़ अस्पताल भिजवाया गया, जहां शवों को मोर्चरी में रखवा कर परिजनों को सूचित किया गया है।

दो अध्यापक एवं दो स्थानीय निवासी :-दुर्घटना में मरने वाले दोनों लोगों की पहचान रामगंजमंडी थाना क्षेत्र के कुदायला निवासी हरिबल्लभ एवं गंगानगर निवासी नीरज के रूप में हुई है, जबकि गाड़ी के ड्राइवर लेखराज एवं सांभरलेक निवासी वेणुगोपाल का फिलहाल पता नहीं चला है। वेणुगोपाल एवं नीरज रामगंजमंडी के कुदायला क्षेत्र में सरकारी शिक्षक के तौर पर तैनात थे, जबकि हरिबल्लभ एवं लेखराज

स्थानीय निवासी हैं। बताया जा रहा है कि चारों यहां घूमने के लिए आए थे। झालावाड़ जिला कलेक्टर अजय सिंह राठीड़ भी घटनास्थल पर पहुंचे जहां उन्होंने मौके का मुआयना कर अधिकारियों को आवश्यक दिशा निर्देश दिये। घटनास्थल पर मंडावर थाने की पुलिस तथा खानपुर पुलिस अधीक्षक भी मौजूद रहे। हादसे में लापता हुए वेणुगोपाल और लेखराज की तलाश के लिए सोमवार सुबह फिर से सर्च ऑपरेशन शुरू किया जाएगा। जानकारी के अनुसार कालीसिंध नदी में इन दिनों पानी की जोरदार आवक हो रही है, जिसके चलते नदी उफान पर है।

मारपीट व लूट का आरोपी गिरफ्तार

उदयपुर, (कासं)। झाड़ोल थाना पुलिस ने मारपीट एवं लूट की वारदात करने के मामले में फरार आरोपी को गिरफ्तार किया है।

प्रकरण के अनुसार लोकेश पुत्र कुबेरा कसौटिया निवासी वाडद झाड़ोल ने 11 अगस्त 2024 को रिपोर्ट दी। उसने बताया कि 10 अगस्त को रात में घर से चावल लेने दुकान पर गया था। रास्ते में कुंद के पास प्रभुलाल पुत्र शंकरलाल अंगारी व चन्दुलाल पुत्र मोहनलाल अंगारी निवासी वाडदने मुझे रोक मारपीट शुरू कर दी तथा जेब से रुपये लेकर फरार हो गए। मामले में प्रकरण दर्ज होने पर जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक अंजना सुखवाल, पुलिस उपाधीक्षक नेत्रपालसिंह के सुपरविजन में झाड़ोल थानाधिकारी फेलीराम के नेतृत्व में गठित दल ने मामले में एक वर्ष से फरार प्रभूलाल अंगारी पुत्र शंकरलाल अंगारी निवासी वाडद को गिरफ्तार किया, जिससे पूछताछ की जा रही है।

ड्यूटी से घर जा रहे डॉक्टर पर बदमाशों का हमला, गन लेकर धमकाया

बदमाशों ने डॉक्टर का गला पकड़कर गाड़ी से नीचे उतारने की कोशिश की, जिस पर डॉक्टर ने गाड़ी भगाकर अपनी जान बचाई

जोधपुर, (कासं)। जोधपुर में एक डॉक्टर के साथ लूट की कोशिश का मामला सामने आया है। ड्यूटी से घर जा रहे डॉक्टर की गाड़ी को बदमाशों ने रुकवाया और पैसे मांगे। बदमाशों ने डॉक्टर का गला पकड़कर गाड़ी से नीचे उतारने की कोशिश की, जिस पर उन्होंने गाड़ी भगाकर अपनी जान बचाई। इस दौरान बदमाशों ने डॉक्टर की गाड़ी को टक्कर मार दी। बदमाशों ने हाथ में गन लेकर उन्हें धमकाया और वहां से भाग गए। डॉक्टर नरेंद्र धतरवाल पांचला के प्राथमिक स्वास्थ्य केंद्र में कार्यरत हैं। घटना का पता चलने के बाद रविवार को अस्पताल के बाहर ग्रामीण एकत्रित हो गए और पुलिस से आरोपियों को पकड़ने की मांग की। करीब दो घंटे तक

■ डॉक्टर ने अपने एक साथी को बुलाकर गाड़ी का पीछा किया, लेकिन तीन किलोमीटर आगे जाने के बाद बदमाश ने अपनी गाड़ी की नंबर प्लेट बदल दी

चले घरने के बाद पुलिस ने आरोपियों को पकड़ने का आश्वासन दिया, जिसके बाद घरना समाप्त किया गया। यह घटना ओसियां थाना क्षेत्र में हुई। डॉक्टर नरेंद्र धतरवाल ने बताया कि वे पांचला के प्राथमिक स्वास्थ्य केंद्र में कार्यरत हैं। शनिवार शाम करीब चार बजे जब वे पांचला से चेराई जा रहे थे, तो गाड़ी सवार बदमाशों ने उनकी गाड़ी को टक्कर मार दी, जिससे उनकी गाड़ी क्षतिग्रस्त हो गई। डॉक्टर ने बताया कि पांचला से चेराई जाने वाले मार्ग पर एक

स्कॉर्पियो ड्राइवर ने उन्हें रुकवाया और पैसे मांगे। ड्राइवर ने उनका गला पकड़कर गाड़ी से नीचे उतारने की कोशिश की, जिस पर उन्होंने गाड़ी भगाकर अपनी जान बचाई। स्कॉर्पियो सवार बदमाशों ने पीछे से उनकी गाड़ी को टक्कर मारी। डॉक्टर ने बताया कि बाद में एक बस्ती में जाकर उन्होंने जान बचाई। उनके चिल्लाने की आवाज सुनकर लोग इकट्ठा हो गए, लेकिन बदमाशों ने हाथ में गन लेकर उन्हें धमकाया और वहां से भाग गए। इसके

बाद उन्होंने अपने एक साथी को बुलाया और गाड़ी का पीछा किया, लेकिन तीन किलोमीटर आगे जाने के बाद बदमाश ने अपनी गाड़ी की नंबर प्लेट बदल दी। डॉक्टर ने बताया कि इस घटना में महिपाल सिंह नाम का बदमाश शामिल था, जिसके खिलाफ पूर्व में भी कई मामले दर्ज हैं।

घटना की जानकारी मिलने पर रविवार को अस्पताल के बाहर ग्रामीण एकत्रित हो गए और पुलिस से आरोपियों को पकड़ने की मांग करने लगे। करीब दो घंटे तक चले घरने के बाद ओसियां थाना अधिकारी राजेंद्र चौधरी ने ग्रामीणों को दो दिन में आरोपियों को पकड़ने का आश्वासन दिया, जिसके बाद घरना समाप्त किया गया।

डकैती का प्रयास करने वाली गैंग के दो बदमाश गिरफ्तार

उदयपुर, (कासं)। सविना थाना पुलिस ने डकैती की नियत से बैंक व एटीएम में घुसकर स्ट्रॉंग रूम में तोड़फोड़ कर कैश चोरी करने का प्रयास करने वाली गैंग के दो बदमाशों को गिरफ्तार किया। जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक उमेश ओझा, पुलिस उप अधीक्षक छगन पुरोहित के सुपरविजन में सविना थानाधिकारी राव अजयसिंह के नेतृत्व में गठित दल ने आसूचना संकलन के आधार पर डकैती की नियत से सीए

सर्कल पर स्थित पंजाब एण्ड सिंध बैंक व एटीएम में घुस स्ट्रॉंग रूम में तोड़फोड़ कर कैश चोरी का प्रयास करने वाली गैंग का पर्दाफाश करते हुए पैरूलाल पुत्र कालु मीणा व किशन पुत्र नानुराम निवासी छोटी उंदरी थाना नाई को गिरफ्तार किया। आरोपी गैंग बनारस शहर में किराये के मकान में रहकर दिनभर सूने मकानों तथा अन्य स्थानों की रैकी करते तथा रात में वारदात को अंजाम देते थे। मकानों में जाग होने के भय से बदमाश बैंक से चोरी करने की योजना बनाई थी।

दो बहनों से धोखे से जमीन हड़पी

उदयपुर, (कासं)। पीड़ित ने भुवाणा के पूर्व सरपंच सहित तीन आरोपियों के खिलाफ धोखे में रखकर दो बहनों से जमीन हड़पने का प्रकरण सुखेर पुलिस थाने में दर्ज करवाया है।

पुलिस से प्राप्त जानकारी के अनुसार पीड़ित ललितसिंह पुत्र धरमसिंह राठीड़ निवासी नया बस स्टैंड नाहरगढ़ पाली ने आरोपी मोहनलाल डांगी कना डांगी निवासी भुवाणा पूर्व सरपंच, कानसिंह डोडिया पुत्र भंवरसिंह डोडिया निवासी बेदला तथा मुकेश कुमार पुत्र नरेन्द्र कुमार जैन

■ भुवाणा के पूर्व सरपंच सहित तीन आरोपियों के खिलाफ धोखे में रखकर दो बहनों से जमीन हड़पने का प्रकरण सुखेर पुलिस थाने में दर्ज करवाया है

निवासी घासा के खिलाफ प्रकरण दर्ज करवाया। पीड़ित ने बताया कि मेरी मां भंवर कुंवर की मृत्यु होने पर ननिहाल को जमीन मेरी तीन बहनों एवं मेरे नाम पर ट्रांसफर हो गई। गत दिनों आरोपी मेरी बहन रानू कुंवर व दिव्या कुंवर को धोखे में रखकर जमीन का हिस्सा रोड़ में आने से मिल रहा मुआवजा

लेने साथ ले गए तथा धोखे से दोनों के हिस्से की जमीन पूर्व सरपंच मोहनलाल डांगी को पावर करवा दी तथा आरोपियों ने उक्त पावर के आधार पर 2022 में जमीन 23 लाख में मुकेश कुमार जैन को बेच दी। इसका पता चलने पर एतराज कर पुलिस को सूचना कर प्रकरण दर्ज करवाया।

कोटा कोचिंग क्षेत्र में 71 लाख रुपये का लोन नहीं चुकाने पर हॉस्टल सीज़

बच्चों को हॉस्टल खाली करवा बाहर निकाला, हॉस्टल मालिक के परिवार को भी बाहर किया

कोटा, (निसं)। कोटा कोचिंग इंडस्ट्री के बिगड़े हालातों की तस्वीर अब सामने आने लगी है। कोटा के महावीर नगर में लोन नहीं चुकाने पर एक हॉस्टल को सीज करने का मामला सामने आया है। इस सीज हुई हॉस्टल में कोचिंग स्टूडेंट और उनके परिवार भी रह रहे थे, जिन्हें भी बाहर निकाल दिया गया। साथ ही हॉस्टल मालिक के परिवार को भी बाहर निकाल दिया है। एकाएक हुई इस कार्रवाई से हॉस्टल में रह रहे बच्चे व उनके पेरेंट्स सकते में आ गए हैं। उन्हें तत्काल ही पुलिस और बैंक के स्टॉफ ने कमा खाली करने के लिए कह दिया। उसके बाद तुरंत हॉस्टल को खाली करा लिया गया। बच्चे अपने बैग को पैक कर सामान समेटते हुए हॉस्टल के बाहर ही बैठे रहे।

हॉस्टल में रहने वाले बिहार निवासी छात्र अंकित का कहना है कि हमारे सामने अजीबोगरीब समस्या खड़ी हो गई है। इस हॉस्टल में उनके साथ-साथ 10 अन्य स्टूडेंट भी थे जिनके साथ भी ऐसा ही हुआ है। वहीं एक बच्चा अपने परिवार के साथ रहता था, जिन्हें भी बाहर निकाल दिया गया है। निजी बैंक के एडवोकेट नरेंद्र योगी का कहना है कि हॉस्टल मालिक पर



कोटा कोचिंग क्षेत्र में लोन नहीं चुकाने पर हॉस्टल को सीज कर दिया, इसके बाद स्टूडेंट्स और पेरेंट्स बाहर ही बैठे रहे।

71 लाख रुपए का लोन बकाया था। वह 2 साल से किश्त नहीं चुका रहे थे, इसीलिए न्यायालय की परमिशन से हॉस्टल को सीज करके कब्जा लिया है।

दूसरी तरफ हॉस्टल मालिक भुवनेश अग्रवाल की पत्नी पूजा का कहना है कि लोन उनके पति ने लिया था। वे दिल्ली गए हुए थे। उसके बाद यह

कार्रवाई बैंककर्मियों ने पुलिस स्टॉफ के जरिए की है, जबकि इन्होंने अप्रैल के आर्डर पर कार्रवाई की है इसके खिलाफ हमने दूसरी कोर्ट से स्टे ले लिया था।

■ कोचिंग स्टूडेंट बोले एकाएक कहां जाएं, सामान लेकर हॉस्टल के बाहर ही बैठे रहे स्टूडेंट और पेरेंट्स

■ निजी बैंक के एडवोकेट नरेंद्र योगी का कहना है कि हॉस्टल मालिक पर 71 लाख रुपए का लोन बकाया था, दो साल से किश्त नहीं चुका रहे थे

उसके बावजूद भी बैंक ने एक्शन लिया है, जिसमें कोर्ट में हमें 10 लाख रुपए जमा करवाने के लिए कहा था। यह हमने जमा भी करवा दिए थे। इसके बावजूद बैंक ने छुट्टी का फायदा उठाकर यह कार्रवाई की है, जबकि बैंक वॉकिंग डे में भी कार्रवाई कर सकती थी, लेकिन अचानक रविवार को यह कार्रवाई करना संशय खड़ा कर रहा है।

गंभीर नदी में जलस्तर बढ़ा, प्रशासन ने जारी किया अलर्ट

नदी में पानी बढ़ने से पुलियाओं पर रपट चलने से बयाना क्षेत्र के कई गांवों जैसे खिरकवास, कलसड़ा, रीझवास, मौरोली का संपर्क आपस में कटा

■ पांचना बांध से 26 हजार क्यूसेक पानी की निकासी की जा रही है, बयाना क्षेत्र में पहुंचा पानी

भरतपुर, (निसं)। पूर्वी राजस्थान में लगातार हो रही तेज बारिश ने हालात बिगाड़ दिए हैं। करीली जिले के पांचना बांध से चार गेट खोलकर गंभीर नदी में करीब 26 हजार क्यूसेक पानी छोड़ा गया। यह पानी रविवार को तेज धारा के साथ बयाना क्षेत्र में पहुंच गया। गंभीर नदी में पानी की भारी आवक को देखते हुए स्थानीय प्रशासन ने लोगों से पूरी तरह सतर्क रहने की अपील की है, ताकि जन-धन और पशुधन की हानि से बचा जा सके। गंभीर नदी में पानी बढ़ने से पुलियाओं

पर रपट चलने से बयाना क्षेत्र के कई गांवों जैसे खिरकवास, कलसड़ा, रीझवास, मौरोली का संपर्क आपस में कट गया है। एसडीएम दीपक मित्तल ने बताया कि गंभीर नदी में पानी की आवक को

देखते हुए कर्मचारियों की सभी छुट्टियां रद्द कर दी गई हैं। हालात पर कड़ी नजर रखने के लिए बयाना और रूपवास में कंट्रोल रूम बनाए गए हैं। वहीं, एसडीआरएफ की दो टीमें दोनों उपखंडों में तैनात की गई हैं, जो किसी भी आपात स्थिति से निपटने के लिए तैयार रहेंगी। बयाना विधायक डॉ. ऋतु बनावत ने क्षेत्रवासियों से अपील की है कि वे प्रशासन के दिशा-निर्देशों का पालन करें, अफवाहों से दूर रहें और सुरक्षित स्थानों पर रहकर अपने परिवार की सुरक्षा सुनिश्चित करें।

नाबालिग से दुष्कर्म

जोधपुर, (कासं)। लूणी थाना क्षेत्र में एक नाबालिग से गैरेप का मामला सामने आया है। मामले को लेकर दो युवकों के खिलाफ केस दर्ज किया गया है। पुलिस मामले की जांच कर रही है। लड़की के परिजनों की तरफ से लूणी थाने में दी रिपोर्ट में बताया गया कि नाबालिग गांव में शौच के लिए गई

■ मामले को लेकर दो युवकों के खिलाफ केस दर्ज किया गया है

थी। इसी दौरान दो युवकों ने गैरेप किया।

घटना 1 जुलाई से 19 अगस्त के बीच होना बताया गया है। आरोपी युवकों में से एक नाबालिग है। दूसरे की उम्र की पुलिस जांच कर रही है। आरोपियों के खिलाफ थाने में मामला दर्ज किया गया है। पुलिस मामले की जांच कर रही है। जांच एसीपी बोराणाडा आनंद सिंह कर रहे हैं।

हथियार सप्लायर वांछित आरोपी गिरफ्तार

उदयपुर, (कासं)। हिरणमगरी थाना पुलिस ने हथियार सप्लाय करने के मामले में वांछित आरोपी को गिरफ्तार किया है। जिला पुलिस अधीक्षक योगेश गोयल के निर्देश पर अतिरिक्त पुलिस

■ आरोपी थाने की टॉप टेन वांछित की सूची में था

अधीक्षक उमेश ओझा, पुलिस उपाधीक्षक छगन पुरोहित के सुपरविजन में हिरणमगरी थाना अधिकारी भरत योगी के नेतृत्व में गठित दल ने आर्म्स एक्ट मामले में वांछित अभियुक्त शादाब शाह पुत्र शहजाद शाह निवासी पथिक नगर कच्ची बस्ती सविना हाल मावली को गिरफ्तार किया। पूर्व में अभियुक्त लक्ष्मीलाल सुथार पुत्र लाभचंद सुथार निवासी बिनायका रोड़ बोहेडा बड़ीसाददी जिला चित्तौड़गढ़ को अनेक देशों पिष्टल विक्रय की थी। आरोपी थाने की टॉप टेन वांछित की सूची में था।

नशीले पदार्थ के साथ तस्कर गिरफ्तार

श्रीगंगानगर, (निसं)। बीकानेर रेंज और श्रीगंगानगर जिले में मादक पदार्थों के खिलाफ विशेष अभियान चलाया जा रहा है। गजसिंहपुर पुलिस ने बड़ी कार्रवाई को अंजाम दिया है।

पुलिस ने नशीले कैप्सूल के साथ एक व्यक्ति को गिरफ्तार किया है। पुलिस उससे नशीली दवाओं की खेप को लेकर पूछताछ में जुटी हुई है। गजसिंहपुर थाना पुलिस टीम ने थानेवाला निवासी रणजीत सिंह उर्फ राणा (40) को गिरफ्तार किया। आरोपी के पास से 6600 कैप्सूल मौजूद थे। पुलिस ने आरोपी के खिलाफ थाना गजसिंहपुर में धारा 223(ए) बीएनएस के तहत मामला दर्ज कर लिया है। पुलिस टीम में हेड कॉन्स्टेबल ईश्वरलाल, कॉन्स्टेबल नेतराम, पवन कुमार और कन्हैयालाल शामिल थे।

जेसीबी चोरी, मामला दर्ज उदयपुर के सयरा थाना पुलिस ने अज्ञात

■ 6600 प्रेगाबालिन कैप्सूल बरामद, पुलिस आरोपियों से पूछताछ कर रही है

चोर के खिलाफ जेसीबी मशीन चुराने का प्रकरण दर्ज किया। पुलिस से प्राप्त जानकारी के अनुसार पीड़ित दिलिप पुत्र प्यारचंद लौहार निवासी सयरा ने पुलिस थाने में प्रकरण दर्ज करवाया। उसने बताया कि 20 अगस्त को अज्ञात चोर मेरी जेसीबी मशीन घर के बाहर से चुरा ले गया। इसका पता चलने पर पड़ताल की लेकिन कोई सुराग नहीं लगा। इस मामले में पुलिस ने प्रकरण दर्ज कर जांच शुरू की। अनुसंधान अधिकारी भंवरसिंह ने मामले में अनुसंधान में मिले साक्ष्यों के आधार पर क्यारा खेत रावत कडेच में लावारिस हालत में पड़ी जेसीबी कब्जे में ली है। इस मामले में चोरों की तलाश की जा रही है।

दम्पती पर फायरिंग मामले में एक आरोपी गिरफ्तार

नदबई/भरतपुर, (निसं)। गांव बेलारा में युवक के घर पर दिनदहाड़े फायरिंग करने पर दम्पती को घायल होने के मामले में पुलिस ने देर रात एक अन्य आरोपी को भी गिरफ्तार किया। पुलिस के अनुसार कुम्हेर थाना

■ अन्य आरोपी पहले पकड़े जा चुके हैं, पुलिस गिरफ्तार बदमाशों से अज्ञात हथियार बरामदगी के साथ ही फरार अन्य बदमाशों की तलाश कर रही है

क्षेत्र के गांव कूम्हा निवासी जयप्रकाश उर्फ बिट्टू जाटव पुत्र बाबूलाल जाटव को मुखबिर की सूचना पर कुम्हेर बाइपास चौराहा से गिरफ्तार कर न्यायालय में पेश किया। जहां से आरोपी को पुलिस रिमाण्ड पर भेज दिया। विभागीय सूत्रों की मानें तो, मामले में पहले बेलारा निवासी शराब ठेकाकर्म सत्री सिंह पुत्र निर्भय सिंह सहित कबई निवासी सौरभ जाटव पुत्र धर्मवीर जाटव, बाँवी पुत्र राकेश उर्फ प्रखी जाटव व हरवीर सिंह पुत्र सोवरन सिंह को गिरफ्तार किया जा चुका है। पुलिस गिरफ्तार बदमाशों से अज्ञात हथियार बरामदगी के साथ ही फरार अन्य बदमाशों की जांच कर रही। हालांकि,



बेलारा में फायरिंग मामले में एक आरोपी को गिरफ्तार किया।

अन्य बदमाशों का पुलिस को सुराग नहीं लग सका। गौरतलब है कि, बुधवार को बेलारा निवासी सरमन सिंह, बेलारा सकिल के समीप अंग्रेजी शराब ठेका पर शराब खरीद रहा। इसी दौरान शराब की ओवर रेट को लेकर सरमन सिंह व ठेकाकर्म के बीच विवाद के बाद

ठेकाकर्म ने अपने अन्य साथियों के साथ मिलकर युवक के घर पर जमकर फायरिंग की, जिसमें सरमन सिंह व उसकी पत्नी पिप्ता देवी घायल हो गई थी। बाद में घायल युवक सरमन सिंह के पुत्र संजू सिंह ने गिरफ्तार आरोपी दुष्कर्म के प्रकरण दर्ज कराने की धमकी देकर करीब 6 लाख रुपये वसूल लिए

■ पुलिस ने प्रकरण दर्ज कर जांच शुरू की

उदयपुर एवं जयपुर कार्यालय का काम संभालता हूं। 2024 में आरोपी के आने जाने से संपर्क होने पर मोबाइल पर बातचीत व मैसेजिंग होने लगी। कुछ समय बाद वह जयपुर चला गया। इस पर आरोपी के बुलावे में मैं शहर आया, जहां वह मुझे उसकी सहेली संगीता के घर ले गई। जहां स्वयं को शादीशुदा होकर

तलाकशुदा होने तथा शादी करने की बात कही। परिजनों द्वारा सहमति नहीं देने पर उसने मुझे धमकाना शुरू कर दिया तथा दुष्कर्म के प्रकरण दर्ज कराने की धमकी देकर करीब 6 लाख रुपये वसूल लिए तथा अब भी मुकदमे में फंसाए तथा रुपये की मांग कर रही है। आरोपी तलाक होने से पूर्व भी अन्य व्यक्ति के साथ शादी हो चुकी थी। उसे छोड़ कर मोहित के साथ रह रही थी एवं मुझसे शादी करने के लिए दबाव डाल रही है। पुलिस ने प्रकरण दर्ज कर जांच शुरू की है।

छात्रसंघ-निकाय चुनाव, बेरोजगारी, स्मार्ट मीटर पर जनता को गुमराह कर रही कांग्रेस : राजेन्द्र राठौड़

अशोक गहलोत अपनी नाकामयाबी का ठिकरा भजनलाल सरकार पर फोड़ने का कर रहे है प्रयास : राठौड़

-कार्यालय संवाददाता-
जयपुर। भाजपा के वरिष्ठ नेता और पूर्व नेता प्रतिपक्ष राजेंद्र राठौड़ ने अशोक गहलोत, गोविंद सिंह डोटासरा और टीकाराम जुली पर कड़ा प्रहार करते हुए कहा कि कांग्रेसी नेता अपना जनता के बीच अपना जनाधार खो चुके है। कांग्रेसी नेता सिर्फ नोटोंकी कर रहे है। भाजपा सरकार के 20 माह के कार्यकाल में किसी विषय पर ना तो कांग्रेस प्रदर्शन कर पाई, ना ही उनके किसी घरने प्रदर्शन में संख्या बल सैकड़ों तक पहुंच पाया। अब वे सोशल मीडिया और मीडिया में सुर्खियां बटोरने के लिए अनर्गल बयानबाजी कर रहे है। कांग्रेसी के इन नेताओं ने जनता को गुमराह करने के लिए छात्रसंघ चुनाव, बेरोजगारी, पंचायती चुनाव और स्मार्ट मीटर जैसे मुद्दे उठा रहे है। गहलोत अपनी नाकामयाबी का ठिकरा भजनलाल सरकार पर फोड़ना चाहते है।

राठौड़ ने कहा कि गहलोत साहब विधानसभा की कार्यवाही को



नजरअंदाज कर रहे है, पायलट विधानसभा की कार्यवाही में केवल औपचारिता पूरी कर रहे है, और डोटासरा ने पिछले सत्र को स्वघोषित स्थगित करते हुए विधानसभा की गरिमा को तार-तार करने का कार्य किया। ऐसे कांग्रेसी नेताओं को विचार-विमर्श करने की जरूरत है। राठौड़ ने कहा कि यह विडंबना ही है कि छात्रसंघ चुनाव गहलोत के कार्यकाल में ही बंद हुए और वे इसका ठिकरा भाजपा पर फोड़ रहे है,

■ **उन्होंने कहा कि, “स्मार्ट मीटर पर 2019 में गहलोत सरकार ने कार्यादेश जारी कर दिए थे। उस समय इसे सही बताने वाले अब गलत क्यों बता रहे हैं?”**

बेरोजगारी मामले में राजस्थान के हालात गहलोत ने क्या किए, प्रदेश की जनता जानती है। गहलोत और डोटासरा ने मिलकर प्रतियोगी परीक्षाओं में पेपरलोक के रिकॉर्ड बनाए। कांग्रेस के समय राजस्थान में बेरोजगारी की दर 32.5 प्रतिशत तक पहुंच गई थी। वहीं पंचायती राज चुनाव को लेकर अनर्गल बोलने वाले गहलोत साहब भूल गए कि उनके कार्यकाल में 23 माह तक अलग-अलग चरणों में पंचायत एवं निकाय

चुनाव करवाए गए थे। ऐसे में यह स्पष्ट है कि गहलोत अपनी नाकामयाबी भाजपा पर थोपना चाहते है। उन्होंने कहा कि गहलोत सरकार के समय दिव्यांग क्षेत्री तक में जमकर फर्जीवाड़ा किया गया। 43 दिव्यांगों की नौकरी पर 37 अयोग्यजनों ने हक मारने का काम किया। कोई अंधा बनकर नौकरी कर रहा था, तो कोई बहरा बनकर नौकरी कर रहा था। इतना ही नहीं, गहलोत की सुरक्षा में लगे सुरक्षा गार्ड तक पेपरलोक मामले में संलिप्त पाए गए। इससे बड़ा दुर्भाग्य क्या हो सकता है। वहीं 20 माह की भजनलाल सरकार ने भर्ती परीक्षाओं में पूर्णतया पारदर्शिता रखते हुए 280 से अधिक परीक्षाओं का सफल आयोजन करवाया। गहलोत सरकार में अपराध के मामले में जहां राजस्थान टॉप पर था, वहीं भजनलाल सरकार ने अपराधियों की कमर तोड़ने का काम किया। प्रदेश की कानून व्यवस्था पहले की तुलना में काफी सुदृढ़ और मजबूत हुई है। राठौड़ ने कहा कि

गहलोत स्मार्ट मीटर लगाने का विरोध कर रहे है, जबकि गहलोत सरकार के समय ही राजस्थान डिस्कॉम द्वारा प्रदेशभर में 5.50 लाख से अधिक स्मार्ट मीटर लगा दिए गए थे। मैं प्रताप सिंह खाचरियावास से पूछना चाहता हूं कि आज स्मार्ट मीटर का विरोध करने वाले उस समय गहलोत का विरोध क्यों नहीं कर पाए। गहलोत ने अजमेर और जोधपुर डिस्कॉम में 2019 में ही स्मार्ट मीटरिंग करने के लिए कार्यादेश जारी कर दिए थे। गहलोत सरकार के कुप्रबंधन के चलते 2018-23 में डिस्कॉम पर 88 हजार करोड़ से अधिक का कर्जा हो गया था। जबकि भजनलाल सरकार ने फरवरी 2024 से तकनीकी एवं पीठासीन अधिकारी और सचिव राष्ट्रमंडल संसदीय संघ (सीपीए) भारत क्षेत्र का प्रतिनिधित्व करेंगे। बिरला 68वीं राष्ट्रमंडल संसदीय संघ की आम सभा को राष्ट्रमंडल: ग्लोबल पार्टनर विषय पर संबोधित करेंगे।

लोक सभा अध्यक्ष 5 से 12 अक्तूबर तक ब्रिजटाउन जाणेंगे

नई दिल्ली। लोक सभा अध्यक्ष ओम बिरला 5 से 12 अक्तूबर तक ब्रिजटाउन, बारबाडोस में आयोजित होने वाले 68वें राष्ट्रमंडल संसदीय

■ **बिरला वहां आयोजित होने वाले 68वें राष्ट्रमंडल संसदीय सम्मेलन में भारतीय संसदीय शिष्टमंडल का नेतृत्व करेंगे**

सम्मेलन (सीपीसी) में भारतीय संसदीय शिष्टमंडल का नेतृत्व करेंगे। इसी संबंध में आज लोक सभा अध्यक्ष की अध्यक्षता में विभिन्न मंत्रालयों की ब्रीफिंग बैठक आयोजित की जाएगी, जिसमें भारत के विधायी निकायों के पीठासीन अधिकारियों को सम्मेलन के विभिन्न कार्यक्रमों के बारे में जानकारी दी जाएगी। लोक सभा अध्यक्ष और राज्य सभा के उपसभापति, हरिवंश के अलावा, भारत के राज्यों और केंद्र शासित प्रदेशों के विधानमंडलों के पीठासीन अधिकारी और सचिव राष्ट्रमंडल संसदीय संघ (सीपीए) भारत क्षेत्र का प्रतिनिधित्व करेंगे। बिरला 68वीं राष्ट्रमंडल संसदीय संघ की आम सभा को राष्ट्रमंडल: ग्लोबल पार्टनर विषय पर संबोधित करेंगे।

अखिल भारतीय समन्वय बैठक जोधपुर में होगी

जयपुर। अखिल भारतीय समन्वय बैठक 5, 6 एवं 7 सितम्बर को जोधपुर में आयोजित हो रही है। राष्ट्रीय स्वयंसेवक संघ की तीन दिवसीय यह अखिल भारतीय बैठक प्रतिवर्ष आयोजित होती है। गत वर्ष यह बैठक सितंबर 2024 में पालक्काड़ (केरल) में संपन्न हुई थी। इस अखिल भारतीय समन्वय बैठक में संघ प्रेरित 32 विविध संगठनों के चयनित पदाधिकारी सहभागी होते हैं। यह सभी संगठन संघ विचारों के अनुरूप समाज जीवन के विभिन्न क्षेत्रों में सकारात्मक रूप से कार्यरत हैं। सार्वजनिक जीवन में लोकतांत्रिक पद्धित से सामाजिक परिवर्तन एवं व्यवस्थाओं में सुधार हेतु निरंतर प्रयासरत रहते हैं। बैठक में सभी संगठन कार्य क्षेत्र में अपने अनुभवों के आधार पर परिस्थितियों का आकलन प्रस्तुत करते हैं।

जयपुर जिले में 25-26 को सभी स्कूलों की छुट्टी घोषित

कलेक्टर ने भारी वर्षा और ग्रामीण क्षेत्रों में जलभराव की स्थिति देखते हुए निर्णय लिया

जयपुर। कलेक्टर डॉ. जितेन्द्र सोनी ने जयपुर जिले में 25 व 26 अगस्त को सभी सरकारी और निजी स्कूलों में अवकाश घोषित किया है। उन्होंने यह फैसला जयपुर समेत पूरे प्रदेश में हो रही भारी वर्षा तथा ग्रामीण इलाकों में रपट बहने व जलभराव की स्थिति को देखते हुए लिया है। कलेक्टर डॉ. सोनी ने आगामी दिनों में जयपुर जिले में भारी बारिश की संभावना को देखते हुए सभी अधिकारियों को अलर्ट मोड पर रहने एवं मिशन मोड पर राहत एवं बचाव कार्य करते हुए सभी आवश्यक इंतजाम सुनिश्चित करने के आदेश दिए हैं।

कलेक्टर ने बताया कि विगत दिनों हुई लगातार बारिश से जयपुर के ग्रामीण इलाकों में जलभराव की स्थिति पैदा हो गई है। गांवों एवं रास्तों में जलजमाव एवं वर्षाजनित परिस्थितियों को देखते हुए एहतियातन सोमचार एवं मंगलवार के लिए जिले के समस्त राजकीय एवं गैर राजकीय विद्यालयों में विद्यार्थियों के लिए अवकाश घोषित किया गया है। जिला कलेक्टर डॉ. जितेन्द्र कुमार सोनी ने आमजन से भी जलभराव की स्थिति को देखते हुए अतिरिक्त सावधानी

बरतने की अपील की है। नियंत्रण कक्ष के दूरभाष 0141-2204475 एवं 0141-2204476 पर 24 घंटे संपर्क किया जा सकता है। साथ ही आमजन से अपील की गई है की जल खेतों से दूर रहे। विशेष रूप से बच्चों को जल भरें हुए स्थान के पास नहीं जाने दें। किसी भी बहते पानी की रपट तथा पुलिसियों को पार नहीं करें। जला प्रशासन द्वारा बाढ़ नियंत्रण कक्ष स्थापित किया गया है। जिला कलेक्टर ने अधिकारियों को निर्देश दिये हैं कि जिले के किसी भी क्षेत्र में भारी बारिश की स्थिति में तत्काल आवश्यक कार्रवाई की जाए। समस्त अधिकारी क्षेत्र में रहकर स्थिति पर लगातार नजर बनाए रखेंगे। साथ ही उच्च अधिकारियों के साथ लगातार संपर्क में रहेंगे। रविवार को भी जिला कलेक्टर डॉ. जितेन्द्र कुमार सोनी के नेतृत्व में जयपुर जिला प्रशासन की 46 टीमों ने जिले के समस्त वर्षा प्रभावित इलाकों का दौरा किया एवं हालात का जायजा लिया। इस दौरान अधिकारियों ने आमजन से संवाद किया एवं मौके पर ही राहत एवं बचाव कार्यों को अंजाम दिलवाया।

पूर्व आर.ए.एस. का 43 साल पुराना विवाह समाप्त

जयपुर। पारिवारिक न्यायालय ने पति को एसी कमेरे में साथ नहीं सोने, दूसरी महिला से संबंध होने का चरित्र पर लांछन लगाने व हरामखोर जैसे संबोधन बोलने को मानसिक क्रूरता की श्रेणी में माना। इसके साथ ही कोर्ट ने 63 वर्षीय पूर्व आरएएस पति की 43 साल पुरानी शadi को समाप्त करने का प्रार्थना पत्र को मंजूर कर लिया। अदालत में यह मामला चार साल पहले कोर्ट में आया।

प्रशासनिक सेवा में रहे पति ने प्रार्थना पत्र में कोर्ट को बताया कि 1982 में शादी हुई और पत्नी ने समुशल आते ही छोटा घर होने व नौकर-गाड़ी नहीं होने पर घटिया मानसिकता का आदमी कहना शुरू कर दिया। गृह क्लेश के कारण मानसिक रूप से परेशान होकर स्वेच्छिक सेवानिवृत्ति का आवेदन किया, जो दोनों पक्षों में सुलह के बाद वापस ले लिया।

प्रार्थना पत्र में पत्नी पर यह भी आरोप लगाया कि वह एसी कमेरे में साथ नहीं सोने देती, चरित्र पर लांछन लगाती है। हंगामा कर, अपशब्दों से संबोधित करती है। पति ने पत्नी पर उग्र छिपाने का भी आरोप लगाया।

जवाब में पत्नी ने कहा कि कभी न ताने मारे और न स्वाभिमान को ठेस पहुंचाने वाले शब्द कहे। कभी लडाई-झगडा और गाली-गलौच नहीं की। यह भी आरोप लगाया कि पति सेवानिवृत्त हो गया और विलासिता का जीवन जीना चाहता है।

पति की ओर से लगाए गए आरोपों को निराधार बताते हुए तलाक के लिए पेश प्रार्थना पत्र को खारिज करने का आग्रह किया। कोर्ट ने साक्ष्यों के आधार पर पति की ओर से लगाए गए आरोपों को मानसिक क्रूरता मानते हुए तलाक मंजूर कर लिया।



प्रदेश में मानसून की बारिश के बाद मौसम में बदलाव आया है। राजधानी जयपुर के पहाड़ी क्षेत्र में रविवार सुबह ऐसा नजारा दिखा, जैसे बादल पहाड़ों की गोद में उतर आए हों। इस दृश्य को देखकर ऐसा लग रहा था कि आसमं भी जयपुर और यहां की हरियाली को निहारने आए हों।

20 किलो डोडा चूरा पाउडर जब्त

जयपुर। सिंधी कैप थाना पुलिस ने ऑपरेशन क्लीन स्वीप के तहत कार्रवाई करते हुए बीस किलोग्राम अवैध मादक पदार्थ डोड चुरा पाउडर जब्त किया है। इस अवैध मादक पदार्थ को कौन लेकर आया, इसकी जांच पड़ताल की जा रही है।पुलिस उपायुक्त जयपुर पश्चिम हनुमान प्रसाद आईसीएस ने बताया कि पुलिस कमिश्नरेट की ओर से चलाए जा रहे ऑपरेशन क्लीन स्वीप के तहत सिंधी कैप थाना पुलिस ने ऑपरेशन क्लीन स्वीप के तहत कार्रवाई करते चित्तौड़गढ़ आगार की रोडवेज बस में दो संदिग्ध लावारिस बैगों में कुल 20 किलोग्राम अवैध मादक पदार्थ डोडा चुरा पाउडर जब्त किया है। इस प्रकरण में उक्त बैगों में मादक पदार्थ डोडा चुरा पाउडर कौन लेकर आया इस संदर्भ में सीसीटीवी फुटेज व अन्य माध्यमों से जांच की जा रही है। वहीं पुलिस कमिश्नरेट की ओर से चलाए जा रहे ऑपरेशन एक्शन ऑपरेट गन (आग) के तहत कार्रवाई करते हुए पुलिस ने मतीन उर्फ मतीरा निवासी शास्त्री नगर जयपुर और कुलदीप सिंह निवासी शास्त्री नगर जयपुर को गिरफ्तार किया है।

“ सिख नायकों की आज़ादी में भूमिका ” पर विशेष व्याख्यान

जयपुर। राजस्थान विश्वविद्यालय के सेनेट हॉल में श्री गुरु गोविन्द सिंह चेयर फ़ॉर नेशनल इंटीग्रेशन एंड सिख स्टडीज द्वारा ‘भारत की स्वतंत्रता संग्राम में सिख नायकों की भूमिका’ विषय पर प्रकाश डाला।विशेष अतिथि राज्यसभा के सदस्य गुरवीर सिंह रहे, जिन्होंने कूका आंदोलन, कालापानी की सजाओं तथा इंडो-चाइना युद्ध जैसे प्रसंगों के आंकड़ों सहित सिख समुदाय के ऐतिहासिक योगदान पर प्रकाश डाला।विशेष अतिथि एवं मुख्य वक्ता जयपुर कलेक्टर डॉ. जितेन्द्र सोनी (आईएसएस) ने ‘सिक्ख आफ पंजाब (लेखक जे.एस. ग्रेवल) जैसी कृतियों का उल्लेख करते हुए हिंद के चांदर की परम्परा तथा भारतीय राष्ट्रीय सेना में सिख सैनिकों के उल्लेखनीय योगदान को रेखांकित किया। उन्होंने सिख समाज की भूमिका का व्यापक दृष्टिकोण



राजस्थान यूनिवर्सिटी में रविवार को विशेष व्याख्यान हुआ।

से विश्लेषण करने पर बल दिया। कार्यक्रम के सम्मानित सदस्यों में राजस्थान सिख समाज के अध्यक्ष सरदार अजय पाल सिंह ने ऐसे कार्यक्रमों की महत्ता को रेखांकित करते हुए उसे निरंतर करवाने पर जोर दिया। राजस्थान अल्पसंख्यक आयोग के पूर्व अध्यक्ष सरदार जसवीर सिंह ने राष्ट्रीय एकता की दृष्टि से सिख समाज की

भूमिका को रेखांकित करते हुए, चेयर की भूमिका पर भी प्रकाश डाला। कार्यक्रम की अध्यक्षता कुलपति प्रो. अल्पना कटेजा ने की। उन्होंने विश्वविद्यालय प्रशासन की तरफ से आशवासन दिलाया निरंतर ऐसे कार्यक्रमों का आयोजन करने में विश्वविद्यालय अपनी सक्रिय भूमिका अदा करता रहेगा।

पुलिस अफसरों ने साइकिलिंग के जरिए दिया फिटनेस का संदेश

“फिट इंडिया” अभियान के तहत पुलिस कमिश्नरेट में 700 से ज्यादा अफसरों व जवानों ने योगाभ्यास किया

जयपुर। पुलिस मुख्यालय के निर्देशानुसार जयपुर पुलिस कमिश्नरेट पर पुलिस कमिश्नर बीजू जॉर्ज जोसफ के नेतृत्व में रविवार सुबह बारिश के दौरान विषम परिस्थितियों में पुलिस अधिकारी एवं जवानों के साथ साइकिलिंग एवं योगा कार्यक्रम का आयोजन किया गया।

पुलिस कमिश्नर बीजू जॉर्ज जोसफ ने बताया कि फिट इंडिया मूवमेंट जिसकी शुरुआत प्रधानमंत्री ने की थी। उन्होंने बताया कि फिट इंडिया अभियान के तहत फिटनेस को बढ़ावा देने एवं स्वास्थ्य के प्रति पुलिस जवानों में जागरूकता फैलाने के साथ- साथ फिटनेस को सभी नागरिकों के दैनिक जीवन का अभिन्न अंग बनाना है। फिट इंडिया अभियान का मुख्य संदेश “फिटनेस की डोड आधा घंटा रोज” जिसे सभी तक पहुंचाया जाएगा।

फिट इंडिया अभियान के तहत पुलिस कमिश्नरेट पर पुलिस अधिकारियों के साथ 700 जवानों ने योगाभ्यास किया। साथ ही पुलिस कमिश्नर जोसफ ने अमर जवान ज्योति से अतिरिक्त पुलिस उपायुक्त पुष्पेंद्र सिंह सोलंकी के नेतृत्व में एक साइकिल दल को पुलिस उपायुक्त जोसफ ने हरी झंडी दिखाकर बीसलपुर के लिए रवाना किया।



पुलिस कमिश्नर बीजू जॉर्ज जोसफ के नेतृत्व में पुलिस कमिश्नरेट के सभी पुलिस अधिकारी एवं जवान ने कमिश्नरेट से साइकिलिंग शुरू करते हुए अजमेरी गेट,छोटी चौपड़,बड़ी चौपड़ होते हुए चारदीवारी में चक्कर लगा कर पुलिस कमिश्नरेट तक साइकिलिंग की गई। साइकिलिंग दल का जगह-जगह स्वागत किया गया। जिसमें अजमेरी गेट पहुंचने पर पुलिस के जवानों ने पुष्प वर्षा कर स्वागत किया। बड़ी चौपड़ पर भी साइकिलिंग दल का सीएलजी सदस्यों,

व्यापारियों एवं आमजन ने पुष्प वर्षा एवं गर्मजोशी से उत्साहवर्धन करते हुए स्वागत किया। फिट अभियान में अतिरिक्त पुलिस कमिश्नर यातायात एवं प्रशासन योगेश दाधीच, पुलिस उपायुक्त (मुख्यालय) राजेश कुमार कांवल, पुलिस उपायुक्त (पश्चिम) हनुमान प्रसाद मीणा, पुलिस उपायुक्त (उत्तर) करण शर्मा, पुलिस उपायुक्त (यातायात) सुमित मेहटा सहित पुलिस अधिकारी एवं पुलिसकर्मी उपस्थित रहे।

‘लोहामंडी के नजदीक माचेड़ा में 550 बीघा पर बनेगा विशाल आतिश मार्केट’

इस योजना का शिलान्यास करते हुए उपमुख्यमंत्री दिया कुमारी बोलीं “ 350 बिलियन डॉलर इकॉनमी की ओर बढ़ रहा है राजस्थान ”

जयपुर। उपमुख्यमंत्री दिया कुमारी ने हरमाडा के नजदीक वार्ड 2 स्थित माचेडा आतिश मार्केट (लोहामंडी) का शिलान्यास किया। इस अवसर पर उन्होंने क्षेत्रवासियों को बधाई देते हुए कहा कि विकसित राजस्थान की परिकल्पना में व्यापारियों और उद्योग जगत की अहम भूमिका है।

दिया कुमारी ने बताया कि माचेड़ा में लगभग 550 बीघा भूमि पर यह विशाल मार्केट विकसित होने जा रहा है, जो अपने आप में एक बहुत बड़ा कार्य है। प्रदेश 350 बिलियन डॉलर की अर्थव्यवस्था के लक्ष्य की ओर अग्रसर है, जिसमें औद्योगिक विकास और रोजगार का बड़ा योगदान रहेगा। उन्होंने बताया कि आने वाले समय में यह आतिश मार्केट हाईवेयर, सैनिटरी और इलेक्ट्रिकल उद्योग को बढ़ावा देगा। एक ही स्थान पर सस्ती दरों पर विविध प्रोडक्ट उपलब्ध होंगे, स्थानीय उत्पादों



उपमुख्यमंत्री दिया कुमारी ने हरमाडा के नजदीक वार्ड 2 स्थित माचेडा आतिश मार्केट (लोहामंडी) का शिलान्यास किया।

को प्रोत्साहन मिलेगा और रोजगार के नए अवसर सृजित होंगे।

उन्होंने बताया कि प्रधानमंत्री नरेंद्र मोदी के नेतृत्व में उद्योग और व्यापार को बढ़ावा देने के लिए अनेक योजनाएं

चलाई जा रही हैं, जिससे छोटे व्यापारियों और उद्यमियों को ऋण व अन्य सुविधाएं उपलब्ध हो रही हैं। राज्य की डबल इंजन सरकार भी मुख्यमंत्री भजनलाल शर्मा के नेतृत्व में औद्योगिक

■ **आने वाले समय में यह आतिश मार्केट हाईवेयर, सैनिटरी और इलेक्ट्रिकल उद्योग को बढ़ावा देगा : उपमुख्यमंत्री**

पाकई का विकास, एक जिला-एक उत्पाद नीति, एमएसएमई पॉलिसी 2024, युवा उद्यमता योजना सहित कई नीतियों के माध्यम से निवेश और स्थानीय उत्पादों को बढ़ावा दे रही है। कार्यक्रम में व्यापार मंडल अध्यक्ष अनिल, बिजली संघ अध्यक्ष मनीष गुलाटी, अनुराग शारदा, मंडल अध्यक्ष आशोक शर्मा, पार्षद केसरमल शर्मा व हरिशंकर बोहरा, भवानी शर्मा, कौशल शर्मा, मंडल अध्यक्ष, संगठन के पदाधिकारी एवं भाजपा कार्यकर्ता उपस्थित रहे।

पत्नी की हत्या कर भागा पति!

जयपुर। रामनगरिया थाना इलाके में पत्नी की हत्या कर पति के भागने का मामला सामने आया है। जानकारी में सामने आया कि कमेरे में बेड पर महिला की लाश पड़ी मिली। सूचना मिलने पर पुलिस मौके पर पहुंची और पोस्टमॉर्टम करवाकर शव परिजनों को सौंप दिया। पुलिस ने मृतक के मामा की ओर से हत्या का मामला दर्ज कर हत्यारे पति की तलाश शुरू कर दी है। पोस्टमॉर्टम रिपोर्ट आने के बाद ही मौत के कारण का खुलासा हो सकेगा। फिलहाल पुलिस मामले की जांच में जुटी है। पुलिस ने बताया कि उत्तर प्रदेश के मथुरा निवासी पूजा जाटव (27) की हत्या हुई है।

जिसके माता-पिता की कई साल पहले मौत हो चुकी है। उसके बाद वह अपने मामा लाला राम के साथ रह रही थी। साल-2017 में उसकी शादी अमित कुमार से हुई थी। पति अमित के साथ दिल्ली में रहने के दौरान झगड़े होने लगे। पति अमित के पास अपने बेटे को छोड़कर पढ़े जयपुर आकर रहने लगी। करीब पिछले 3 साल से रामनगरिया इलाके में अलग-अलग जगह पर पूजा किराए से रह रही थी। वह मजदूरी कर

अपना जीवन यापन करती थी। उसका पति अमित कभी-कभार उससे मिलने जयपुर आया करता था। तीन महीने पहले अपनी मर्जी से उत्तर प्रदेश के अमरौहा निवासी करनपाल से शादी कर ली। दूसरी शादी करने के बाद वह पति करनपाल के साथ रह रह रही थी। करनपाल व पूजा ने महज तीन दिन पहले ही रामनगरिया के अतिस्था विहार में किराए पर कमरा लिया था। 19 अगस्त से ही दंपती किराए पर लिए कमरे में आकर रहने लगे थे। 22 अगस्त को सुबह पूजा ने खाना बनाया था। पड़ोसियों ने सुबह तक दोनों को हंसी-खुशी साथ में देखा था। दोपहर बाद थैला लेकर कमेरे से निकल करनपाल को भागते हुए जाते देखा गया। पड़ोसियों ने करनपाल के भागते हुए जाने के बारे में मकान मालिक को बताया। शक पर मकान मालिक के जाकर देखने पर कमेरे का खुला हुआ था। चारपाई पर मृतावस्था में पूजा पड़ी हुई थी। कमेरे में लाश पड़े होने का पता चलने पर पुलिस को सूचित किया। पुलिस ने मौके पर पहुंचकर सबूत जुटाए। पुलिस ने पोस्टमॉर्टम के लिए शव को इलेक्ट्रिकल की मोर्चरी भिजवाया। पूजा की मौत को लेकर जांच की जा रही है।

चीन से आयात अब चिंता का विषय : गिरिराज खंडेलवाल

जयपुर। राजस्थान प्रदेश कांग्रेस कमेटी के सचिव गिरिराज खंडेलवाल ने कहा कि भारत की अर्थव्यवस्था और औद्योगिक विकास के लिए चीन से आयातित इलेक्ट्रॉनिक सामान, फार्मास्यूटिकल्स, सोलर पैनलों इक्विपमेंट्स और स्मॉल पार्ट्स पर भारी निर्भरता अब चिंता का विषय बन गई है। हाल ही में प्रकाशित रिपोर्ट के अनुसार भारत का बड़ा हिस्सा इन महत्वपूर्ण क्षेत्रों में चीन पर आश्रित है, जिसका सीधा असर राजस्थान के व्यापार और उद्योग पर भी पड़ रहा है। गिरिराज खंडेलवाल ने कहा कि राजस्थान के व्यापारी इलेक्ट्रॉनिक उपकरण, फार्मा सेक्टर की दवाओं के कच्चे माल, सोलर पैनल और ऑटोमोबाइल सेक्टर के स्पेयर पार्ट्स बड़े पैमाने पर चीन से आयात करते हैं। यदि भारत-चीन संबंधों में तनाव बढ़ता है तो इन वस्तुओं की सप्लाई चैन विकसित करने, स्थानीय उत्पादन को प्रोत्साहन देने और राजस्थान के उद्योगों को आत्मनिर्भर बनाने के लिए विशेष नीति लानी चाहिए।



उद्योगों के लिए यह सबसे बड़ी चुनौती होगी, क्योंकि वैकल्पिक स्रोत न होने पर उन्हें उत्पादन रोकने तक की स्थिति का सामना करना पड़ सकता है।खंडेलवाल ने कहा कि दवाओं और हेल्थ सेक्टर से जुड़े कच्चे माल की कमी से जनस्वास्थ्य पर भी गंभीर प्रभाव पड़ सकता है। उन्होंने कहा कि सरकार को अब दीर्घकालिक रणनीति के तहत वैकल्पिक आयात स्रोत विकसित करने, स्थानीय उत्पादन को प्रोत्साहन देने और राजस्थान के उद्योगों को आत्मनिर्भर बनाने के लिए विशेष नीति लानी चाहिए।

गंगानाथ महाराज के स्वागत कार्यक्रम की तैयारी शुरू

जालोर, (कासं)। जालोर शहर के तिलकद्वार के अंदर स्थित भैरूनाथ अखाड़ा एवं सिरि मंदिर धाम के पीठाधीश्वर पीर गंगानाथ महाराज 17 जुलाई को भैरूनाथ अखाड़े से गाजो बाजो के साथ शोभायात्रा के साथ सिरि मंदिर धाम के लिए प्रस्थान किया। पीर गंगानाथ महाराज चातुर्मास के दौरान सिरि मंदिर में करीब 50 दिनों तक भक्ति में लीन रहने के बाद 5 सितम्बर को गाजों बाजों के भैरूनाथ अखाड़े के लिए प्रस्थान करेंगे। सिरि मंदिर धाम स्थित रतनेश्वर महादेव एवं भंवर गुफा में भक्तों ने सावन मास में महादेव का अभिषेक कर पूजा अर्चना की। नाथ जी के भक्तों ने सिरि मंदिर एवं भैरूनाथ अखाड़ा में प्रतिदिन अलग-अलग रूप का श्रृंगार कर महादेव की विशेष झाँकी के दर्शन किया। वही सिरि मंदिर में पीरजी महाराज का आशीर्वाद प्राप्त करने के लिए प्रतिदिन भक्तों की भारी भीड़ नजर आ रही है। पीर गंगानाथ महाराज के चातुर्मास पूर्ण कर जालोर आगमन की तैयारियों को लेकर जालोर के प्रबुद्धजन व पीरजी महाराज के भक्तों की बैठक भैरूनाथ अखाड़े में आयोजित हुई। बैठक में पीरजी महाराज के आगमन के दौरान भक्तों की भीड़ को देखते हुए विभिन्न व्यवस्थाओं को लेकर कमेटियों का गठन किया गया। कमेटो के सदस्यों को निर्देशित किया गया कि पीरजी



जालोर में सिरि मंदिर धाम के पीर गंगानाथ महाराज के चातुर्मास पूर्ण कर भैरूनाथ अखाड़े प्रस्थान करने की रूपरेखा की तैयारी को लेकर चातुर्मास सेवा समिति की बैठक आयोजित हुई। फोटो-राष्ट्रदूत

महाराज के आगमन कार्यक्रम में आने वाले भक्तों को किसी प्रकार की असुविधा ना हो, इसकी पूर्ण तैयारियां की जाये। बैठक में कमेटो के सदस्यों को निर्देशित किया गया कि कार्यक्रम में आने वाले साधु संतो का आदर सत्कार करने के साथ उसकी आवभगत की पूर्ण व्यवस्था करे। बैठक में यह निर्णय लिया गया कि पीर गंगानाथ महाराज के चातुर्मास पूर्ण कर जालोर आगमन को लेकर भव्य शोभायात्रा निकाली जायेगी। जिसमें जालोर शहर वासी शोभा यात्रा के साथ स्वागत करने के लिए हाथी,

घोड़े, डॅट विभिन्न रथ व बैड बाजो व ढोल ढमाको की थाप के साथ पीरजी महाराज सिरि मंदिर से जालोर के लिए 5 सितम्बर को प्रातः 8 बजे प्रस्थान करेंगे। कार्यक्रम के पश्चात जलघंरनाथ धर्मशाला में भोजन प्रसादी का आयोजन किया जायेगा।

पीरजी महाराज के चातुर्मास पूर्ण कर जालोर आगमन को लेकर भक्तों में उत्साह देखा जा रहा है। बैठक पूर्ण होने के बाद सभी भक्तजन सिरि मंदिर पहुंचकर पीर गंगानाथ महाराज को माला पहनाकर आशीर्वाद लिया।

इस दौरान चातुर्मास सेवा समिति के अध्यक्ष मीठालाल दर्जी, शिवलाल प्रजापत, नैनाराम लोहार, ओबाराम देवासी, नवीन सुथार , मकसा मेवाडा, बलवंत राव, कनिष्क चौधरी , फूटरमल शर्मा, सुरेन्द्र सिंह, बंशीलाल खवास, मोहनलाल घांची, हीरालाल घांची, छतराम घांची, बंशीलाल सोलंकी, भरत सुथार, चम्पालाल सुथार, श्रीराम वैध, प्रकाश नारायण गहलोत, गजाराम देवासी, हीरपुरी, बंसत सुथार, शांतिलाल सुथार एवं , हितेश प्रजापत सहित काफी भक्तजन मौजूद थे।

शिविर का समापन

पाली, (नि.सं.)। सुल्तान उच्च माध्यमिक विद्यालय, पुलिस लाइन पाली में केंद्र एवं राज्य सरकार की योजनाओं का आयोजित तीन दिवसीय विशेष शिविर का तीसरा दिन और समापन समारोह हुआ।

वय वंदन योजना में 135 वरिष्ठ नागरिक लाभान्वित, तथा ई-श्रमिक कार्ड के 150 कार्ड मौके पर बनाकर दिए गए। मुख्यमंत्री स्वनिधि योजना में 125 आवेदन, प्रधानमंत्री आवास योजना में 12 आवेदन, जबकि निःशुल्क चिकित्सा शिविर में 135 मरीजों की जांच व परामर्श किया गया। कैबिनेट मंत्री जोगाराम पटेल का साफा व दुपट्टा पहनाकर स्वागत किया गया।

भारत को जानो प्रतियोगिता 29 को

जालोर, (कासं)। भारत विकास परिषद् की ओर से प्रतिवर्ष आयोजित की जाने वाली भारत को जानो प्रतियोगिता का पहला चरण 29 अगस्त को प्रदेश में एक साथ आयोजित होगा , जिसमें पूरे प्रदेश से करीब साढ़े तीन लाख विद्यार्थी भाग लेंगे। इस बार स्कूल स्तर पर आयोजित होने वाली प्रथम चरण की यह परीक्षा ओएमआर शीट के माध्यम से होगी एवं इसमें 50 बहु विकल्पीय प्रश्न होंगे जिनके उत्तर विद्यार्थियों को 45 मिनट में देने होंगे।

परिषद के पूर्व प्रांतीय उपाध्यक्ष पदमाराम चौधरी ने बताया कि इस परीक्षा का मुख्य उद्देश्य हमारे विद्यार्थियों को अपने देश के गौरवपूर्ण व वैभवशाली अतीत व प्रागतिशील वर्तमान तथा सुनहरे भविष्य की सटीक जानकारी देने के साथ-साथ स्कूल स्तर से ही उनका बौद्धिक विकास करना भी है, ताकि वे भविष्य में उच्च स्तर पर होने वाली प्रतियोगी परीक्षाओं में निश्चित सफलता के लिये परफेक्ट हो सके।

बैठक में जिला महिला समन्वयक मधु शेखावत, पूर्व अध्यक्ष प्रेम सिंह कच्छवाह, कोषाध्यक्ष शंकरलाल सोलंकी,संयोजक सम्पर्क संतोषकुमार दवे, संयोजक सेवा प्रेमकुमार परमार, राष्ट्रीय समूह गान प्रतियोगिता प्रभारी सीता सुदेशा ,संगठन सचिव रामावतार तापडिया, सुशील सारडा, सत्तू राजपुरोहित,कमल किशोर भूतडा भूपेन्द्र सोनी,भंवरलाल सुथार सहित कई कार्यकर्ता उपस्थित थे। प्रथम स्थान वाली टीम अगले स्तर पर प्रान्त स्तरीय प्रतियोगिता में भाग लेगी।



सिक्किम के राज्यपाल ओमप्रकाश माथुर व राज्यसभा सांसद मदन राठौड़ ने पाली जिले के सुमेरपुर उपखंड के खिवांड़ी गांव में शहीद हुए फ्लाइट लेफ्टिनेंट ऋषिराज सिंह देवड़ा को श्रद्धांजलि अर्पित की और शोकाकुल परिजनों से मुलाकात कर सांत्वना दी। इस दौरान बाली विधायक पुष्पेंद्र सिंह राणावत, कुंभलगढ़ विधायक सुरेंद्र सिंह,, डेथरी अध्यक्ष प्रताप सिंह, सुनील भंडारी, नरेश ओझा सहित कई जने मौजूद रहे। फोटो-राष्ट्रदूत

जोधपुर के चौरड़िया भवन में आचार्य शुभचन्द्र मुनि का स्मृति दिवस मनाया

जोधपुर, (कासं)। चौरड़िया भवन में रविवार को आचार्य शुभचन्द्र मुनि का स्मृति दिवस श्रद्धा एवं भक्ति भाव के साथ मनाया गया। दो दिवसीय स्मृति दिवस के प्रथम दिन आज एकासन व्रत के रूप में मनाया। अनेक आराधना की अनुमोदना की गई। आज हजारों श्रावकों की भीड़ उमड़ पड़ी।

सुमति मुनि ने कहा कि साधु एवं श्रावक का तीसरा मनोरथ संलेखना संथारा है। आयु कब पूरी हो जाय, मालूम ही नहीं पड़ता है। संलेखना संथारा के लिए ममता को छोड़ना पड़ता है। अपनी आवश्यकताओं घटाकर दान देना चाहिए। साधुभगवंतो को दान देने को उत्कृष्ट दान कहा गया है। साधु भगवंत आपके घर नहीं भी आए तो दिन में तीन बार भावना भाने से दान का फल प्राप्त हो जाता है। उन्होंने कहा कि आचार्य शुभचन्द्र मुनि हर किसी के प्रति समभाव रखते थे। वेदना होते हुए भी चेहरे पर प्रसन्नता रहती थी। आज के दिन अपने गुरु भाई आचार्य पार्श्वचन्द्रजी म.सा. से संलेखना संथारा ठाठण किया।

इस अवसर पर साध्वी श्रीजी ने कहा कि आचार्य शुभचन्द्र म.सा संसार के भोगों को माफिया इंजेक्शन कहते थे । श्रावक को अव्याबाध सुख के लिए संयम लेना होगा। कामभोग की गांठ निकालने का अचूक उपाय दीक्षा है। उन्होंने भगवान श्री कृष्ण के जीवन के अंतिम क्षणो के कथा प्रसंग को व्याख्या सुना कर श्रावक श्राविकाओं को अभिभूत कर दिया। संघ के अध्यक्ष देवराज बोहरा ने बताया कि आज संघ ने आचार्य स्मृति दिवस को एकासन व्रत से मनाया। जयमल पाटगला केन्द्रो के शिविर के बचपन का संस्कार शिविर आयोजित किया गया। मंच संचालन राजेंद्र लूणीया ने किया।

जालोर, (कासं)। जालोर शहर के रेलवे ओवरब्रिज के पास स्वामी आत्मानंद सरस्वती गुरु मंदिर में रविवार को ट्रस्ट के पदाधिकारियों और समाजबंधुओं की बैठक आयोजित हुई। बैठक में सर्व सम्मति से 27 अगस्त को स्वामी आत्मानंद सरस्वती महाराज की जन्म जयंती महोत्सव मनाने का निर्णय लिया गया। गुरु मंदिर ट्रस्ट के महामंत्री नैन

सिंह सांकरणा ने बताया कि स्वामी आत्मानंद सरस्वती महाराज ने समाज में शिक्षा की अलख जलाई। जालोर समेत प्रदेश में कई स्थानों पर छात्रावासों का निर्माण करवाया। वर्ष 2024 से 2025 तक स्वामी आत्मानंद सरस्वती महाराज के जन्म की सी वर्ष पूर्ण होने पर जन्मशताब्दी वर्ष के तहत साल भर विविध आयोजन हुए। उन्होंने बताया कि स्वामी

टेबल टेनिस संघ के दवे अध्यक्ष, सोलंकी सचिव बने



जालोर में जिला टेबल टेनिस संघ की बैठक में कार्यकारिणी का गठन किया। फोटो-राष्ट्रदूत

जालोर , (कासं)। जिला टेबल टेनिस संघ जालोर की वार्षिक साधारण सभा एवं चुनाव कार्यक्रम स्थानीय मल्केश्वर मठ स्थित गुरुकुल क्लासेज में राजस्थान टेबल टेनिस संघ के पर्यवेक्षक लालसिंह सांखला व ओलंपिक संघ के पर्यवेक्षक जितेंद्र सिंह सांखला की मौजूदगी में संपन्न हुए। चुनाव अधिकारी प्रभुदान राव ने बताया कि टेबल टेनिस संघ के चुनाव कार्यक्रम में 10 से 15 अगस्त नॉमिनेशन फॉर्म प्रस्तुत करने की तथा प्राप्त नॉमिनेशन फार्म की जांच कार्य 17 अगस्त एवं नामांकन वापसी की अवधि 18 से 22 अगस्त रही। सभी पदों में एकल प्रक्रिया में ही प्राप्त हुए जांच उपरान्त सभी पदों पर फॉर्म वैध

पाये जाने पर समस्त पदाधिकारियों को नियमानुसार निर्विरोध निर्वाचित किए गए। इस चुनाव प्रक्रिया में अध्यक्ष पद के लिए चिरंजीलाल दवे ,वरिष्ठ उपाध्यक्ष पद लिए नरिंगा राम पटेल, उपाध्यक्ष पद के लिए राजेंद्र गुप्ता सपना बजाज, शैलजा माथुर तथा सचिव पद के लिए नाथू सोलंकी सयुक्त सचिव पद लिए भागीरथ गर्ग ,बलवंत सिंह तुरा, व निशा कुट्टी कोषाध्यक्ष पद के लिए विकास सोलंकी एवं कार्यकारिणी सदस्य के लिए राजेंद्र माहेश्वरी, मंगलसिंह बालोत, किशोर कुमार सांखला राजकुमार चौहान व रमेश सोलंकी स्पोर्ट्सपर्सन के लिए रामदास बोहरा, अविनाश परमार सौरभ सोलंकी के लिए मुनिराज सिंह व सूरज

सुदेशा को निर्विरोध निर्वाचित किया गया। इस अवसर पर नाथू सोलंकी ने कहा कि इस टेबल टेनिस कार्यकारिणी के सहयोग से खिलाड़ियों के नियमित प्रशिक्षण की व्यवस्था की जायेगी व जालोर में जल्द ही राज्य स्तरीय प्रतियोगिता का आयोजन किया जायेगा। जबर सिंह देवडा, गणपत सिंह बगोड़िया, रवि सोलंकी, सुरेश सुदेशा, भरत सिंह भोजपाणी भवानीमहेश भट्ट ओमप्रकाश आर्य मूर्तसिंह राठौड़ रतन सुथार, जोगाराम मीणा, अंबिका प्रसाद तिवारी इंद्र सिंह राजपुरोहित, दिग्विजय सिंह दहिया, चंदन सिंह बालोत, मुकेश राजपुरोहित, मीना परमार, कल्पेश बोहरा, अविनाश परमार सौरभ सोलंकी, उत्तम परमार आदि मौजूद थे।

रक्तदान किया

जालोर, (कासं)। प्रजापिता ब्रह्माकुमारी ईश्वरीय विश्वविद्यालय मुख्यालय मार्टेंट आबू संस्था के पूर्व मुख्य प्रशासिका राजयोगिनी बीके दादी प्रकाशमणि के निर्वाण दिवस 25 जुलाई के उपलक्ष पर शिवाजी नगर राजयोग केंद्र जालोर की शाखा पर रक्तदान शिविर लगाया गया।

रक्तदान शिविर का शुभारंभ मुख्य अतिथि डॉक्टर वी पी मीना प्रमुख चिकित्सा अधिकारी जिला अस्पताल जालोर, बीके रंजू दीदी, डॉ. पवन ओझा प्रिंसिपल नर्सिंग कॉलेज, विनीता ओझा अध्यक्ष रोटीरी क्लब जालोर, पदमाराम चौधरी प्रांतीय उपाध्यक्ष भारत विकास परिषद, नितेश भटनगर अध्यक्ष रक्तदान ग्रुप जालोर ,तरुण सिद्धावत एडवोकेट, पुरुषोत्तम पोमल साहित्यकार ,देवेन्द्र कुमार नाग कोषाध्यक्ष सीनियर सिटीजन फोरम जालौर ,डॉ कृष्ण कुमार, डॉ ममता ,डॉ अशोक कुमार एवं डॉ धनेश्वर के आतिथ्य में दीप प्रज्वलन करने के साथ किया गया।

सिलावट समाज कब्रिस्तान में पौधारोपण किया



जालोर के ईदगाह स्थित सिलावटान कब्रिस्तान में पौधारोपण किया। फोटो-राष्ट्रदूत

जालोर, (कासं)। जालोर शहर के ईदगाह स्थित सिलावट समाज कब्रिस्तान में रविवार को सिलावट समाज के लोगों ने श्रमदान कर पौधारोपण किया।

ऑल राजस्थान मुस्लिम सिलावट वेलफेयर संस्थान जालोर जिला अध्यक्ष शहजाद खान सीनियर नर्सिंग ऑफिसर ने बताया कि ईदगाह सिलावट समाज

कब्रिस्तान में समाज के लोगों द्वारा साफ सफाई कर पौधा रोपण कर प्रकृति के महत्व एवं पर्यावरण का सन्देश दिया। ग्लोबल वार्मिंग को देखते हुए सभी को अपने आस पास अधिक से अधिक पौधा रोपण करना चाहिए और प्रकृति के प्रति सदैव कर्तव्य होकर उसकी रक्षा करनी चाहिए। लोगों को पौधारोपण में बढकर का हिस्सा लेना चाहिए। और

पौधारोपण कर उनका नियमित रूप से पानी देने का सभी ने संकल्प लिया गया।इसके अलावा कब्रिस्तान के गार्डन मे साफ सफाई कर समाज बंधुओं ने श्रमदान किया गया। मुश्ताक खान, सिराजुद्दीन खान, ईमरान खान, सादिक मोहम्मद, हिदायत खान, साबिर खान, इरफान खान, असलम खान,अरमान खान, मोहम्मद हुमायूं आदि मौजूद थे।

बाबा की धरा पर भीड़ उमड़ी

पोकरण/रामदेवरा,(नि.सं.)।बाबा रामदेवजी की बीज के मेले की पूर्वसंध्या पर रामदेवता में दर्शनाथ आया हरेक श्रध्दालु केवल एक ही आवाज लगा रहा है को चलो नेत्रकुम्भ, चलो नेत्रकुम्भा। सक्षम संस्था द्वारा रामदेवरा की जाट धर्मशाला के सामने चलाया जा रहा लोकदेवता बाबा रामदेव नेत्रकुम्भ 2025 के चर्चे प्रत्येक जातरू की जुबान पर है। सक्षम द्वारा बाबा के मंदिर के पास स्थापित अस्थायी नेत्रजौंच शिविर, आधुनिक चिकित्सा सुविधाओं से सुसज्जित चलायमान नेत्रजौंच वैन व जगह-जगह स्थापित नेत्रजौंच केन्द्रों के कारण प्रत्येक व्यक्ति अपनी नेत्रजौंच करने नेत्रकुम्भ पहुँच रहा है। नेत्रकुंभ की अति आधुनिक ओर फटाफट जाँच की सुविधा के कारण सुबह से ही जातरूओं का आगमन नेत्रकुम्भ परिसर में हो रहा है। सुसज्जित वातानुकूलित सभागार में श्रद्धालुओं के लिये जल-पान की व्यवस्था रखी गयी है जहाँ चाय पीते हुए बाबा के भक्त अपनी थकाऊ उतारते हैं अपनी बारी का शांति से इंतजार करते हैं। कार्यकर्ताओं की सुव्यवस्थित प्रबन्ध व्यवस्था के कारण हजारों लोगों की संख्या के बावजूद कहीं भी आपा-धापी या अव्यवस्था नहीं दिखाई देती है। नेत्रकुम्भ परिसर में रामदेवरा, पोकरण, जैसलमेर व क्षेत्र के पत्रकार बन्धुओं को नेत्रकुम्भ की अभी तक कि प्रगति, आगामी दिनों के कार्यक्रम और भविष्य की योजनाओं से अवगत कराने के लिए एक पत्रकार वार्ता का आयोजन रखा गया। पत्रकार वार्ता में सक्षम के राष्ट्रीय संगठन मन्त्री श्री चन्द्रशेखर, आयोजन समिति के

महासचिव श्री खेताराम लीलड व नेत्रकुम्भ के मुख्य चिकित्सा अधिकारी डॉ. देवेश जौहरी उपस्थित थे।

वार्ता को संबोधित करते हुए श्री चन्द्रशेखर ने कहा कि अभी तक जितने भी नेत्रकुम्भ हुए वे कुम्भ के अवसर पर आयोजित हुए हैं लेकिन पहली बार मारवाड़ के महाकुम्भ रामदेवरा मेले में इस महाजौंचशिविर का आयोजन किया गया है। 01 अगस्त से प्रारंभ होकर 02 सितम्बर को सम्पन्न होने वाले इस 33 दिवसीय शिविर में 01 लाख 25 हजार लोगों की नेत्रजाँच, एक लाख को निःशुल्क चश्मे और 11 हजार सर्जरी का लक्ष्य निर्धारित किया गया है जिसमे से अभी तक 60 हजार लोगों की नेत्रजाँच हो चुकी है और करीब 50 हजार चश्मे वितरित हो चुके हैं। आगामी 10 दिनों में निर्धारित लक्ष्यों को पूरा किया जाएगा। अभीतक 5 हजार लाभार्थियों को ऑपरेशन के लिए चिह्नित किया गया है जिनको उनके मूल निवास के पास के अधिकृत अस्पताल में इलाज किया जाएगा और रोगमुक्त किया जाएगा।

नेत्रदान को बढ़ावा देने, नेत्रदान से जुड़ी भावितियों को दूर करने और नेत्रदान के माध्यम से देश में व्याप्त कोरनियल अंधता के निवारण की दिशा में बहुत बड़ी उपलब्धि हासिल की जा सकती है। अभी तक नेत्रदान संकल्प पत्र के रूप में 1100 से अधिक नेत्रदान संकल्प पत्र भराये जा चुके हैं।

मुख्य चिकित्सा अधिकारी डॉ. देवेश जौहरी ने बताया कि अभी तक की नेत्रजौंच और मरीजों की स्वास्थ्य के बारे में आकलन करने से ये निष्कर्ष

निकला है कि मरुप्रदेश की शुष्क जलवायु, पानी का अभाव और जनता का मुख्य व्यवसाय खेती होने के कारण सभी की आँखें निरन्तर दूषित ओर क्षितठास्त हो रही हैं। कृषि कार्य करते करते धूल, हिरादत खान, साबिर खान, इरफान खान, असलम खान,अरमान खान, मोहम्मद हुमायूं आदि मौजूद थे।

आयोजन समिति के महासचिव श्री खेताराम लीलड ने कहा कि इस शिविर के सुचारु संचालन के लिए 200 नेत्रोग विशेषज्ञ, नेत्रजौंच सहायक और चश्मे निर्माण के लिए 80 टेक्नीशियन दिन-रात सेवायें दे रहे हैं। शाम को 6 बजे खतम होने वाली ओपीडी रात 9 बजे तक संचालित की जा रही है। इस पूरे शिविर के संचालन के लिये 340 सक्षम व अन्य सहयोगी संगठनों के सेवाभावी कार्यकर्ता सर्वश्रेष्ठ व्यवस्था के लिए रात-दिन एक किये हुए हैं। नेत्रकुम्भ के इस महति सेवाकार्य में सहयोग देने के लिए पूरे प्रदेश के साथ-साथ पूरे देश से सेवाभावी चिकित्सक देशवासियों के नेत्रोग उन्मुलन की दिशा में सहयोग दे रहे हैं।

पत्रकारों के सवाल पूछने पर चन्द्रशेखर ने बताया कि मरुप्रदेश की इन सारी परिस्थितियों को देखते हुए सक्षम ये प्रयास करेगा कि इस स्थान पर क्षेत्र की जनता को स्थायी समाधान देने के लिए एक स्थायी नेत्र जंच सेवा केन्द्र स्थापित किया जाए ताकि क्षेत्र के लोगों को उत्तम सुविधाएँ मिले।



जालोर में रेलवे स्टेशन स्थित आत्मानंद गुरु मंदिर में बैठक हुई। फोटो-राष्ट्रदूत

जालोर, (कासं)। जालोर शहर के रेलवे ओवरब्रिज के पास स्वामी आत्मानंद सरस्वती गुरु मंदिर में रविवार को ट्रस्ट के पदाधिकारियों और समाजबंधुओं की बैठक आयोजित हुई। बैठक में सर्व सम्मति से 27 अगस्त को स्वामी आत्मानंद सरस्वती महाराज की जन्म जयंती महोत्सव मनाने का निर्णय लिया गया। गुरु मंदिर ट्रस्ट के महामंत्री नैन

सिंह सांकरणा ने बताया कि स्वामी आत्मानंद सरस्वती महाराज ने समाज में शिक्षा की अलख जलाई। जालोर समेत प्रदेश में कई स्थानों पर छात्रावासों का निर्माण करवाया। वर्ष 2024 से 2025 तक स्वामी आत्मानंद सरस्वती महाराज के जन्म की सी वर्ष पूर्ण होने पर जन्मशताब्दी वर्ष के तहत साल भर विविध आयोजन हुए। उन्होंने बताया कि स्वामी

पाली में बारिश का दौर चला



पाली जिले में पिछले दो दिनों से हर क्षेत्र में बारिश होने से पानी ही पानी नजर आने लगा। फोटो-राष्ट्रदूत

पाली, (नि.सं.)। पाली जिले में पिछले दो दिनों से हर क्षेत्र में बारिश हो रही है। रविवार को सुबह से ही शहर में बादल छाए हुए थे, सुबह 10 बजे शुरू हुई बारिश तेज और रुक रुक दिन भर

चली। जिससे लोगों को गर्मी से राहत मिली। इस बारिश से शहर की सड़कों पर पानी भर गया और वाहन चालक पानी में से गुजरते नजर आए। दिन भर मौसम सुहाना बना रहा। पाली का जवाई

बांध 46 फीट तक पहुंच गया है। वही इस बारिश से कई बांध फिर से ओवरफ्लो हुए। मौसम विभाग के अनुसार अभी 2 दिन और बारिश का दौर चलेगा।

गणपति मन्दिर प्राण प्रतिष्ठा महोत्सव आज से

जालोर, (कासं)। जालोर शहर के गणेश चौक स्थित नवनिर्मित (जीर्णोद्धार) गणपति मन्दिर की प्राण प्रतिष्ठा बुधवार गणेश चतुर्थी को ब्रह्मलीन शांतिनाथ महाराज के दिव्य आशीष एवं प्रेरणा से आयोजित होगी।

गणपति महोत्सव समिति के अध्यक्ष सत्यप्रकाश रामावत ने बताया कि शहर के गणेश चौक स्थित गणपति मन्दिर का जीर्णोद्धार कर नव निर्माण हुआ है। जिसमें ब्रह्मलीन शांतिनाथ महाराज के दिव्य आशीष एवं पावन प्रेरणा से बुधवार (गणेश चतुर्थी) को भगवान गणपति, पद्मावती एवं वरुणदेव की मूर्ति स्थापना व प्राण प्रतिष्ठा महोत्सव होल धमाकों व तोप गर्जना के साथ आयोजित होगी। रविवार दोपहर में पंडित प्यारेलाल शर्मा ने पूजा अर्चना एवं मंत्रोच्चारण के साथ यजमान द्वारा स्थापित होने वाली मूर्तियों की पूजा करते हुये प्रायश्चित्त कर्म एवं कुटीर हवन करवाया गया। तीन दिवसीय प्राण प्रतिष्ठा महोत्सव को लेकर पूरे शहर में उत्साह का वातावरण है। तैयारिया पूर्ण हो गई है। मंदिर को आकृषित सजाने का कार्य

कर फूलों व लाइटिंग की जा रही है। कार्यक्रम को सफल एवं भव्य बनाने हेतु विभिन्न कार्यकर्ताओं को अलग अलग जिम्मेदारी देकर कार्य समितियों का गठन किया गया। तीन दिवसीय प्राण प्रतिष्ठा महोत्सव का शुभारम्भ आज सोमवार प्रातः 6.19 से मंगलाचरण एवं कन्या पूजन के साथ जलयात्रा प्रारम्भ होगी, जलाशय पर वरुण पूजन, कलश पूजन, मार्ग में क्षेत्रपाल पूजन मंडप में कलश स्थापना, कन्याओं को भोजन एवं दक्षिणा दान वत्पश्चात 9.30 बजे से 11 बजे तक गणेश गौरी के साथ मंडप प्रवेश, मण्डपांग गणपति पूजन, पुण्यहवाचन, मण्डप में पीठस्थ गौर्यादि षोडश मातृका, वर्षोधार, मण्डपांग वास्तु, योगिनी, क्षेत्रपाल प्रधान वेदी पर प्रधान देवता की स्वर्ण मूर्ति एवं यंत्र का अग्निस्तुतारण पूर्वक स्थापना पूजन सहित मण्डप, द्वार एवं कुण्ड पूजन, अरणि मंथन द्वारा अग्नि स्थापना, ग्रह स्थापना एवं पूजन जलाधिवास धान्याधिवास ग्रह होम एवं सायंकलिक पूजन तथा आरती के साथ सोमवार का कार्यक्रम आयोजित होगा।

